

بوغدا ئابدۇللا



پەلەن

شىنجاڭ ياشلار نەشرىياتى

1983

2

بوغدا ئابدۇللا

پەلەن

(شېئىر ۋە داستانلار)



شىنجاڭ ياشلار نەشرىياتى

كەڭ قۇرۇلۇش ئىنقىلابى

ئىنقىلاب

(كىتابخانا بىناسى)

يەلكەن

شىنجاڭ ياشلار نەشرىياتى نەشر قىلدى

(ئۈرۈمچى قۇرۇلۇش كوچا 9 - قورا)

شىنجاڭ شىنخۇا كىتاپخانىسىدىن تارقىتىلدى

شىنجاڭ شىنخۇا باسما زاۋۇدىدا بېسىلدى

ئۆلچىمى: 1092 × 787 مم، 32 كەسەم، باسما تاۋىغى: 5,875

1983 - يىلى 9 - ئاي 1 - نەشرى

1983 - يىلى 9 - ئاي 1 - بېسىلشى

كىتاپ نومۇرى: M10124-66

سانى: 6,800 - 1

باھاسى: 35 پۇڭ

نەشرىياتتىن

يولداش بوغدا ئابدۇللا 1941-يىلى 11-ئاينىڭ 5-كۈنى تىجارەتچى ئائىلىسىدە تۇغۇلغان. 1950-يىلىدىن 1960-يىلىغىچە ئۈرۈمچى 2-دارىلمۇئەللىمىن قارمىقىدىكى باشلانغۇچ مەكتەپتە ۋە ئۈرۈمچى تەجرىبە ئوتتۇرا مەكتەپتە ئوقۇغان، 1960-يىلىدىن 1965-يىلى 9-ئايغىچە شىنجاڭ ئۇنىۋېرسىتېتىنىڭ جۇڭگو تىل-ئەدەبىيات پاكولتېتىنىڭ ئۇيغۇر تىل-ئەدەبىياتى كەسپىدە ئوقىغان ۋە ئوقۇش پۈتتۈرۈپ، شۇ مەكتەپنىڭ ئوقۇتقۇچىلىغىغا تەيىنلەنگەن. ئۇ، ھازىر شىنجاڭ ئۇنىۋېرسىتېتى جۇڭگو ئەدەبىياتى پاكولتېتىنىڭ لىكتورى.

بوغدا ئابدۇللانىڭ ئەدەبىي ئىجادىيەت پائالىيىتى، ئۇنىڭ 1954-يىلى سېنتەبىردە «شىنجاڭ ياشلىرى» گېزىتىدە ئېلان قىلغان «دىخان قىزلىرى ھەققىدە قوشاق» ماۋزۇلۇق شېئىرىي ئەسىرى بىلەن باشلانغان. شائىرنىڭ ھازىرغىچە 200 پارچىدىن ئارتۇق شېئىرىي ئەسىرى، 8 پارچىدىن ئارتۇق بالادا، داستانى ۋە «باھار غۇنچىلىرى» ناملىق 1-شېئىرلار توپلىمى (1978-يىلى شىنجاڭ خەلق نەشرىياتى نەشر قىلغان) كىتاپخانلار بىلەن يۈز كورۇشتى. ئۇنىڭ بىر قىسىم ئەسەرلىرى كەڭ كىتاپخانلارنىڭ قىزغىن ئالاقىسىغا، ئەدەبىي ئوبزورچىلارنىڭ ياخشى باھاسىغا ئىگە بولدى، 30 پارچىغا يېقىن ئەسىرى خەنزۇ تىلىغا تەرجىمە

قىلمىنىپ ئېلان قىلىندى، 1979-يىلى «گۈلدەستىخان» ناملىق داستانى، 1980-يىلى «يۈرەك لىرىكىسى» ناملىق شېئىرى ئايرىم-ئايرىم ھالدا بىرىنچى دەرىجىلىك مۇكاپاتقا ئېرىشتى.

يولداش بوغدا ئابدۇللا، ھازىرقى زامان ئۇيغۇر شېئىرىيەتتە بەلگىلىك تەسىرى بار لىرىك شائىرلاردىن بىرى بولۇپ قالدى. ئۇ، ئىجادىيەتتە تىرىشچان ۋە قاتتىق تەلەپچان، شۇنداقلا ئۇ كىشىلىك ئەخلاققا ۋە ئىجادىيەت ئىستىمىلىدا ياخشى بولۇپ، كەڭ كىتاپخانلارنىڭ ھۆرمىتىگە ئىگە. سوتسىيالىستىك رىئالىلىق بىلەن كوممۇنىستىك غايىنى، ئوبىيكتىپ تۇرمۇش تەسىراتى بىلەن قىزغىن لىرىك شېئىرىي ھىمىسىياتىنى بىرلەشتۈرۈپ، مەزمۇن ۋە شەكىل ئامىللىرىدا كىتاپخاننى مەپتۇن قىلىدىغان شېئىرىي كەيپىيات يارىتىش - شائىر ئەسەرلىرىنىڭ ئاساسىي ئالاھىدىلىكى.

شائىرنىڭ ھۆرمەتلىك كىتاپخانلارغا تەقدىم قىلىۋاتقان «يەلكەن» ناملىق بۇ كىتاپى، ئۇنىڭ 2-شېئىرلار توپلىمى. توپلام، ئۇنىڭ يېقىنقى يىللاردا ئىجات قىلغان شېئىر، بالادا، داستانلىرىنى ئۆز ئىچىگە ئالىدۇ. شائىر بۇ ئەسەرلىرىدە زامانىمىز كىشىلىرىنىڭ شېئىرىي ئوبرازىنى يارىتىپ، جۇشقۇنلۇق ھىمىسىيات، كۆركەم، گۈزەل مەنىلىق، يېقىملىق، ئاممىباپ ۋە يېنىك بەدىئىي ۋاسىتىلەر ئارقىلىق، ئۇلارنىڭ لىرىك تۇيغۇلىرىنى، كەلگۈسى پارلاق دۇنياغا بولغان غايىۋى ئىنتىلىشىنى يارقىن ئىپادىلەپ بېرىدۇ.

ھازىر، يولداش بوغدا ئابدۇللا تېخىمۇ زور تىرىشچانلىق، يەنىمۇ يۈكسەك تەلەپچانلىق بىلەن ئىجادىي ئىزلىنىپ، يېڭى-يېڭى تېمىلار ئۈستىدە قىزغىن ئىشلىمەكتە.

1983-يىلى 4-ئاي.

مۇندەرىجە

شېئىرلار

- 3 يەلكەن
- 4 زەڭگەر كۈنلۈك ئاستىدا
- 5 گۈلنى تاشلىمادىلار
- 6 ئۈچ مېتىر
- 7 دېڭىز
- 8 تىيانشانغا
- 12 مېھرىم ھەمرايىڭ بولسۇن
- 13 چولدىكى تاش
- 14 مەجنۇننىڭ تېگىدە
- 15 دەريا ۋە ئەۋلات
- 19 ۋەتەن قوشىمىسى
- 20 شوخ بالىلارغا
- 24 ئانمجان، ئانمجان ياشىمىن ئۇزاق!
- 27 ئوغلۇمغا جاۋاپ
- 27 پارچە
- 28 ئانا يەر
- 29 ماۋزۇسىز
- 29 يولدا
- 30 پىل يىغلايدۇ

- 31 سۇمرۇغ دەرىخى
- 32 تاڭ ئاقاردى
- 33 ماڭا قەلەم بېرەمسەن؟!
- 34 ماۋزۇسىز
- 35 دېڭىز ئۈستىدىكى چۈش
- 36 جىلغىدىن چوققىلارغا
- 38 شاخلاردىن يۇلتۇزلارغا
- 40 ئەيىپ ئەتىمەڭلار
- 42 ئالما
- 43 تاغلارنى قۇچاقلاپ
- 48 كايما ئانا
- 49 ئەينەك يەكلەسە
- 50 پەشتاق
- 51 ئانا
- 57 پارچە
- 58 ئوسما
- 59 چاشقان شۇنداق دەيدىكەن
- 60 تەر
- 61 چىخ بوستان
- 62 تاش ئادەملەر
- 64 ئىدىقۇت يوللىرى
- 68 تۇرپان قەسىدىسى
- 73 گۈل ۋە مۇقامچى
- 76 ئىلى سېكىللىرى

داستانلار

- 83 چوغلۇق بالادىسى
- 92 كۈلدەستىخان
- 140 مەلىكە ئاماننىسا!
- 171 يىتىم قىز ھەققىدە چوچەك



شیراز




يەلكەن

چايقىلىپ، قاتمۇ - قات مىنگىشەر دولتۇن،
شاۋقۇنلار ئەۋجىدە، دېڭىز بىپايان.
ئاداشماس قايناملار ئىچىدە يەلكەن،
يامغۇرلار توكۇلۇپ، گۈكىرىسە بوران.

مەگەر سەن ئىستىسەڭ ئۇتۇق ۋە ەۋرات،
پاراسەت، شىجائەت يەلكىنىڭنى ياي.
سويۇملۇك جاناندىك ئەنە ساھىلدا،
شان - شەۋكەت دەر ساڭا: كەل بىر قۇچاقلاي!

1980 - يىلى 1 - ئاينىڭ 31 - كۈنى.



گۈلنى تاشلىماڭلار...

گۈلنى تاشلاپ تۇپراققا،
 كەتتى بىرسى يىراققا.
 كورۇپ باغۋەن "ھەي!..." دىدى،
 ئۇن يەتمىدى ئۇزاققا.

گۈلنى تاشلاپ تۇپراققا،
 كەتتى بىرسى يىراققا.
 گۈل دىگەننى، تەلىمۇرگەن —
 قىسار مەيدە، قۇلاقتا.

گۈلنى تاشلاپ تۇپراققا،
 كەتتى بىرسى يىراققا.
 نادان گۈلنى نە بىلسۇن،
 دەسىمەستەن يانتاقتا!

1980 - يىل 3 - ئاي، كۈنىمىڭ.



زەڭگەر كۈنلۈك ئاستىدا...

زەڭگەر كۈنلۈك ئاستىدا،
 بىر ئوغۇل ھەم قىز بالا.
 گۈلدۈرمۇ يوق دەھشەتلىك،
 يادخۇردۇ يوق ئاز - تولا.

زەڭگەر كۈنلۈك ئاستىدا،
 بىر ئوغۇل ھەم قىز بالا.
 كويدۇرگۈدەك ئىسسىق يوق،
 بۇ كۈنلەردە ئانچىلا.

زەڭگەر كۈنلۈك ئاستىدا،
 بىر ئوغۇل ھەم قىز بالا.
 بىرى نازۇك چىچەكتۇر،
 بىرى ئاكا مۇپتىلا.

1980 - يىل 3 - ئاي، كۈنىمىڭ.




ئۈچ مېتىر

قىز كېلىدۇ ئالدى كۈچىدىن،
ئارقىسىدىن كېلەر يېڭىتى.
ئارىلىغىدا پەقەت ئۈچ مېتىر،
تەڭ ماڭغىلى يوق ھىچ جۇرئىتى.

ئۇتكۈنچىدۇر دەيدۇ كىم گورسە،
ھىس قىلمايدۇ زادى ھىچبىر سىر.
لېكىن، ئەسلى ئىككى يۈرەكتە —
يىراقلىق يوق بىر مەلىمەتتىر.

1979 - يىل 6 - ئاينىڭ 7 - كۈنى.



دېڭىز

پاراخوتتىمەن — پولات سۇپىدا،
يېپىنچاقلاپ يامغۇرلۇغۇمنى.
شاۋقۇن سالار تېنىمىز دولقۇن،
بايقىغاندەك جىمغۇرلۇغۇمنى.

چاچراپ چىققان سۇ ئۈنچىلىرى،
يۈزۈم يۇيار، ئاھ، راھەت — سالقىن.
خىيالىمۇ يۇيۇلدى بىللە،
تۇغۇلغاندەك بولدۇم قايتىدىن!

1967 - يىل 5 - ئاي، دۇڭخەي دېڭىزى ئۈستىدە.





تەييارلىغانغا

بۇ ھايات ئېقىمى ساڭا بەردى نام،
زامانلار شۇ تاجىمى تاقاپ كەلمەكتە.

ئانىلار ئانىسى — تەييارلىغان ئانا،
ناخشىچى ئوغلۇڭمەن — ئوزەڭنى تارتقان.
ناخشىسىز كېچىپتۇ قاچان بىر كۈنۈم،
مەن ئاشۇ ئۇدۇمنى يۈگەكتە تاپقان.

ئانىجان ئاق رومال ھورمىتى ئۇچۇن،
ئانىجان ئاق سۇتۇڭ قىممىتى ئۇچۇن،
سويگۇمنىڭ جامىنى ئىككى قولۇمدا —
تۇتمەن، ئايىغىڭ بەركىتى ئۇچۇن.

ئۆپەي مەن ئىزىڭنى توتىپا قىلىپ،
بىر جاننى سەن ئۇچۇن مىڭ پىدا قىلىپ،
قارايۇز بولمامدىم سېنى خارلىسام،
ئوتەرمەن ئېشىقىڭنى سۇ، ھاۋا قىلىپ.

تەييارلىغان دەردىمگە بىر ئوزەڭ شاھىت،
تەييارلىغان بەختىمگە بىر ئوزەڭ ھەغدا.

ئاقارغان چېچىمغا قاراپ بىر زامان،
كوزۇڭگە لىققىدە ياش ئالغىنىڭدا!

پۇخادىن چىققىچە دەرت توپكۇم كەلدى،
ئالدىڭدا ھوكۇرەپ يىغلىغۇم كەلدى.
تسوت تامىنى شۇ دەمدە گۇۋاچى قىلىپ،
ئانا! دەپ بوينۇڭغا ئېسىلغۇم كەلدى.

تەييارلىغان سەن نەدە؟ ئۇ چاغ مەن نەدە؟
قاراڭغۇ زەي ئويىگە بەنت ئەيلىمگەن.
ئىشىكىڭ سىرتىدا ھۇۋلاپ زىمىستان،
باغرىمنى جەھەننەم ئوتى ئورتىگەن!

چاپانغا ئويۇندى، بىزلەرگە قىيىن،
يىمىنى دەسسەپ تىك تۇرغاندەك بولدۇم.
ھەقىقەت ئاسمىنى، ساڭا تىكىتم كوز،
ھوكىرەپ تۇرغان شىر كۇچىگە تولدۇم.

بىر كېچە...
كوزۇمگە كەلمىدى ئۇيقۇ،

غازاڭلار سارغايغان كەچكۈز ئاخشىمى.
كوچىدىن بىر غېرىپ يولۇچى ئوتتى،
يۈرەكنى تىترىتىپ، ئېيتىپ ناخشىمنى...

دەر ئىدىم: ناخشىمنى مەنمۇ ئېيتقانمۇ؟!
شۇلاردەك كوچىدا يۈرۈپ باققانمۇ؟!
ئەركىنلىك!

قۇياشنىڭ ھاياتلىق نۇرى!
سەن تۈگەپ، يۈگۈمەچ قالغان زامانمۇ؟!

ياخشىلار تەمشەلسە ئۇچاي دەپ ئەمدى،
توسىسا ئالدىنى قاپ - قارا بوران.
قاناتلار يۇلۇنسا، سۇندۇرۇلسا ھەم.
بۇ قارا تەقدىرگە ئەقلىم لال - ھەيران.
تىيانشان يىراقتا - سۈكۈتتە ئىدىك،
قارلىرىڭ بېلىڭگە چىككەن ئېقىڭدى.
باغرىڭدىن تامچىلار تامچىتتى بىر - بىر،
بۇ سېنىڭ ئىچىڭدە يىغلىغىنىڭتى.

ئەللەرنىڭ دەردىگە كۈلسە قاي تەلۋە،
ئۈزىگە كېلەرگەن تاڭلا - ئەتىسى.
ئەللەرگە خىيانەت قىلسا ناھەلى،
كومۇكسىز قالارگەن ھەتتا قەۋرىسى.

قەھرىلىك پايتەخت تارتقاندا نەرە،
خارا بە ئۈستىدە تۈگەشتى ھەرقۇش.
سۇ ئاقتان ئېرىقتا ئاقمايدۇ ئاخىر،
تاڭ ئاتماس، يۇلتۇزسىز كېچىلەرگە خوش!

تىيانشان سېنىڭدىن مەشرەپ ئايلانسۇن،
ھەجەپمۇ تۇتقاندى مەشرەپ خۇمارى.
ئۇيغۇرلار مەشرەپكە تۇغۇلغان خەقىمىز،
سۇ ئىچەر ئۇنىڭدىن كوڭۇل - گۈلزارى.

مۇقاملار ئەۋجىدە، كەيىم شىرسىمان،
كوزۇمنى يۈەنچە ئاڭلايمەن مەرغۇل.


نەقىسەت، نە ھالىنى كوردۇم شۇ تاپتا،
مەن ئېيتاي، تىيانشان ئەي 30 ئوغۇل.

"كوزۇڭ ئاچ!" دىگەندەك كەلدى بىر ئاۋاز،
قارىسام، بىر زاتكى ھىلمە كوينەك.
ئۇزۇڭى تىللا كوز، بۈكى تەتىللا،
گۈل يۈزى تاغلاردىن ئورلىگەن ئايدەك.
ئىنسانمۇ؟ ئاسماندىن چۈشكەن پەرىزات،
ئالدىدا تىلىمۇ قولاشماس سوزگە.
ئىسمىنى ئۈگەتتى ئاماننسا، دەپ،
مۇقاملار ئىلاھى ئەسسالام سىزگە!

جۇر! دىدى قولۇمدىن كەتتى يېتەكلەپ،
گويا كۆك لاچىندەك ئۇچتۇق ئىككىمىز.
بۇلۇتلار ئېقىمى قالدى نەلەردە،
بىلىمىدىم، ئەرشىمۇ چىقار يېرىمىز.

تىيانشان توپەڭدە ئايلاندۇق تىنماي،
چوغلۇقلار، سەبدەلەر ئېچىلغان تەكشى.
ئاپىرىن ئاسماننى تىرىگەن قارىغاي،
سۇغا - سۇ قوشۇلغان، شوخ شاقىرىشى.

لەپپىدە چوققىلار ئۈستىگە قوندۇق،
مۇقامدىن ئۇسۇللار، ئۇسۇلدىن مۇقام.
شىلىدىرلاپ كەتسە گەر قوناق شاخلىرى
شۇنىڭغا ئوينىغان ئۇسۇللار تامام!



چولدىكى تاش

— چولدىكى جەڭچىلەرگە
 قاقاس چولدا باغرىڭ يالغاچ،
 ئاپتاپ سېنى كويدۇرەر كۇندۇز.
 گاھ توپەڭدە ئايلىنار قۇيۇن،
 پەسىل ئاتلاپ چىرماپ ئالار مۇز.

ساخا ئەزىز بولغاچ بۇ دىيار،
 چىدامىڭ بار يۇلغۇن سىياقلىقى.
 تۇن قىزلىرى — يۇلتۇز سىردىشىڭ،
 كوز قىسىدۇ قىلىپ ئامراقلىق!

1981 - يىلى 5 - ئاينىڭ 27 - كۈنى.

شىئەندىن ئۈرۈمچىگە كېتىۋېتىپ يولدا.



مېھرىڭ ھەمرايىڭ بولسۇن

بوستانلارنى ئارىلايمەن،
 سەر خىل گۈلنى تاللايمەن.
 گۈلدەستەمنى تىزغاندا،
 يارىم سېنى ئويلايمەن.

ئېلىپ بارسۇن شامالار،
 گۈللەرنىڭ ئىپارنى.
 ئېلىپ بارسۇن تۇرنىلار،
 كوڭلۇمنىڭ باھارنى.

كەزسەڭ دەشتى - باياۋان،
 مېھرىم ھەمرايىڭ بولسۇن.
 سەن يىراقتا سېغىنىش،
 گۈللەر نىگاھىم بولسۇن.

1978 - يىلى 8 - ئاينىڭ 29 - كۈنى.



مەجنۇن تالنىڭ تېگىدە ...

مەجنۇن تالنىڭ تېگىدە،
 كورۇپ قالدىم مەن سېنى.
 قولۇڭدا بار قىزىلگۈل،
 كىمگە ئۈزدۈڭ سەن ئۇنى؟!

بولۇپ شۇنچە ئىنتىزار،
 كوك ئاسمانغا قارايسەن.
 شىلدىرىلغان سۇلاردىن،
 يار ۋەسلىنى سورايسەن.

ئايەۋ چىقتى قېيىقتەك،
 قىزچاق سېنى سالاى دەپ.
 ئاەرىغىڭنىڭ قېشىغا،
 ئوزەم ئېلىپ باراي دەپ.

ياردىن كوڭلۇڭ قالمىسۇن،
 ئىشلەپ قالدى بۇ كېچە.
 ئەل ئۇچۇن تۈكۈپ تەرنى
 ساڭا سۇنار گۈل - غۇنچە.

1979 - يىلى 12 - ئاينىڭ 11 - كۈنى.



دەريا ۋە ئەۋلات

ئۇچۇرۇپ، سۇندۇرۇپ تاغ تاشلىرىنى،
 كېلىسەن، جىلغىلاردا گۇرۇلدەيسەن.
 ئۇچارقۇش تەستە قونغان چوققىلاردىن -
 كېلىسەن، قىيالاردا ھوكىرەيسەن!

جىمگىدىلەر ئالا بولۇپ، كەلسە كەلگۈن
 كوپپىيىپ ئۇلغىيىسەن قىرغاق ئېشىپ.
 قاش تېشى، بىلەي تېشى، سەدەپ تېشى،
 كېلىدۇ ئېقىنىڭغا تەڭ ئەگىشىپ.

بېشىغا سالۋا تۇماق كەيگەن ئەۋلات،
 پۇشتاقنى تۇرۇپ قويۇپ كېچەر سېنى.
 نە ئۇچۇن قايناملاردىن پۇتۇن چىقماس،
 ساھىلغا تامغان تۇرسا كىندىك قېنى!

قاش تېشى چاقناپ تۇرار ئالقمىندا،
 ئوتدۇ كوز ئالدىدىن گۈل نۇسخىسى.
 ئەجرىدىن قالارمىدى پورەكلىمەي
 گۈل رەبھان، تاجىگۈلنىڭ بىر قايسىسى!

تاش كېسىپ، تاش تاراشلاپ ئونكەن پۇشتى،
 ئاھ چېكىپ، ياساپ سانسىز غاڭزا، جامنى.

چوگىمىلەپ جەبرى - زۇلۇم تۇگىمەنلىرى
ھەقتىغە تارتقان يالماپ ئۈستىخاننى.

يورۇڭقاش، تولغانسەن، مۇڭلانغانسەن،
سۇيۇڭدە بىللە ئاققان ياش ۋە قانلار.
بويۇڭدا جاپاكەشنىڭ گۈلخانلىرى،
راۋابى ساداسدا مۇڭ - ئارمانلار:

× ×

توسقانمىش سۇ بېشىنى بىرئەجدىھا،
يۈتمەن دەيدىكەنمىش يەر - جاھانى.
مىڭدىن بىرنى ئېيتسا تۇگىمەس دەرت،
تەۋرەتمەك قىيىن بولغان ئەلگە جاننى.

خالايسىق چۈشكىنىدە ئەندىشىگە،
بېشىنىڭ ئىچى تېشى تەڭلا قېتىپ،
شۇ دەمدە ئەلى ئاتلىق يىگىت چىقىپ،
دەپتىمىش: يۈرمەك نەدۇر غەمگە پېتىپ.

بۇ يىگىت ئىگىز بۇلۇق، گەۋدىدەكەمىش،
كۆكرىگى سەكسەن غېرىچ كېلەرەمشكەن.
كوزىنىڭ قارچۇغىدىن يانسا ئوتلار،
يەر - ئاسمان غەيرىتىدىن تىترەرەمشكەن!

ئويىدە ئېسەقلىتمىش بىر زۇلپىقار،
بىرگەزلا كېلەرەمشكەن ئۇزۇنلۇغى.
شېلىتسا، يەتمىش يەتتە گەز بولارەمىش،
(ھەمرا بۇپ ئوتەرەمشكەن ياز - قىشلىغى!)

قولنى سۇنۇپ ئەلى قىچقارغانمىش:
زۇلپىقار - غايىپ قىلىچ، بولدۇڭ لازىم!
ھاۋامۇ گۈلدۈرلەپتۇ، چېقىپ چاقماق،
زۇلپىقار كەپتۇ ئۇچۇپ، دەپ ئەزىزىم!

يول يۇرۇپ باتۇر ئەلى ھەپتە - ئون كۈن،
ئەجدىھا ياتقان تاققا چىقىپتىمىش.
سەنچىلاپ ھەر ياقلارغا كوز يۇگۇرتۇپ،
ئەدىسەن ئەجدىھا دەپ توۋلاپتىمىش.

قىرىق كۈن ئۇخلايدىكەن بۇ مەخلۇقات،
(شۇ كۈنى بىر كام قىرىق كۈن بولۇپتۇ).
بېشىنى كۈتەرگەنچە يەردىن ئاستا،
باتۇرغا قاراپ نەچچە سىلىكىنىپتۇ.

“ھا!” دەپتۇ، دەم تارتىپتۇ ئېچىپ ئېغىز،
ئەلىمۇ تۇرغان ئىكەن تەييارلىنىپ.
ئاغزىغا تۇتقان ئىكەن زۇلپىقارنى،
ئوتۇپتۇ جاۋغىيىدىن ئىككى تىلىپ!

ئىككى يۈز سەكسەن غۇلاچ تاسمىسىنى،
ئارتىپتۇ باتۇر يىگىت يەلكىسىگە.
يانغاندا ناغرا چېلىپ ئەللەر چىققان،
تولدۇرۇپ قۇچاقلارنى گۈلدەستىگە.

شۇ كەمدىن تاكى مۇشۇ ۋاقتىغىچە،
چىقىنكى قانچە قېتىم شامال - بوران؟
ۋە لېكىن كەلدى بېسىپ ئەۋلات ئىزىدىن،
سويۇنۇپ تەنگە سىغماي قالار بۇجان!

يورۇڭقاش، سويۇڭ بىر چاغ پەسلىگەندە،
چاڭقىغان تالاي ئېتىز، مايسا ئۇسسۇز.
پەلەكتىن يايەنئۇر تىلەپ ئۆتكەن ئەجدات،
ئەۋلاتلار يۇلار ئەمدى كۆكتىن يۇلتۇز.

ئويىنىتىپ زۇلپىقارنى يۇرۇپ كەتتى،
بىر نىيەت، بىر كۆڭۈلدە بولۇپ ھەمدەم.
قىزىلتۇغ لەپىلدىدى سەپ ئالدىدا،
قەدەملەر - چەيدەس قەدەم، مەزمۇت قەدەم.

قوتازلار چىقالمىغان قىيالارغا،
يامشىپ مەرت يىگىتلەر چىقتى ئورلەپ.
قىسلسا نەپەسلىرى بەردى چىداش،
ھەي، بۇلار قار لەيلىسى، تۇرغان گۈللەپ.

ئاسمانبوي مۇز چىققىلار، كىيىرلەنمە،
ئېرىتەر ئۇلار سېنى سىماپ قىپ، بىل!
ئەي ھاڭلار، چەكچەيمىگىن ئۇنچىۋالا،
كوكسۇڭدىن ئۆتكۈزدۇ نەچچە تونىل!

پەلدىن چوققىلارغا باستى ئاياق،
ھەر يۈرەك، ھەر تومۇردا جۇشقۇنلاپ قان.
تەبەت، كورەڭلىمە ئەمدى ئۇنچە،
تۇنۇگۇن كورگىنىڭدەك ئەمەس ئىنسان!

چوققىنىڭ كاللىسىغا ئۇردى قىلىچ،
تىلغاندەك بىر قوغۇننى ئوتتۇرسىدىن.
سۇ كەلدى شىرىن كەلدى، جانان كەلدى،
غەم پۈتتى مايسىلارنىڭ تەشنىسىدىن.

1979 - يىلى 9 - ئاينىڭ 19 - كۈنى.



ۋەتەن قوشىغى

(باللار ئۈچۈن)

سۈزۈك ئاسمان، كوك ئاسمان
شۇڭقارلار قانات قاققان.
زۇمرەتتەك تاغ - چىرىقىلار
ئالتۇن تاجىنى تاققان.

مۇقام ئېيتىپ دەريالار،
بەختىگە كۆي ياڭراتقان.
مۇنبەت ۋادا، ئېتىزنى،
ئوت يۈرەكلەر ئويغاتقان.

بەيگىلەردە قىز - ئوغلان
مەيدانلارنى بىر ئالغان.
شان - شەۋكەتلىك شۇ ۋەتەن،
بىزنى تاۋلاپ ئۇلغايتقان!

1979 - يىلى 12 - ئاي.

بىر باشلانسا موكۇشمەك،
ئەدە ئۇيقۇ كېچىدە.


سەھەر تۇرۇپ ئەتسى،
لاي ئويۇننى باشلىغان.
يېرىم - ياتا خىش - كېسەك،
تامچىلىقتىن ئاشمىغان.

بىر چىرايلىق ئوي ياساپ،
قونچاقلارنى قىز قىلىپ.
كويىنەك تىكىپ پۇرۇچتىن،
ئەركىلىتىپ سوز قىلىپ.

"يىغلىما" دەپ بەزلىگەن،
"ئۇسساپ كەتسە" سۇ بەرگەن.
"ئۇخلاپ قالسا" قېشىدىن،
بىردەم نېرى كەتمىگەن.

ئاندىن ھويلا - ئارامدا،
ئىگىز تامدىن سەكرىگەن.
تۇمشۇقلارنى يېرىشىپ،
ھىچكىمگە ۋاي دىمىگەن.

چاڭقىغاندا دۇم يېتىپ،
مۇزدەك سۇنى راس ئىچكەن.
پىششىق، توڭنى ئىلغىماي،
قوساق كوپسە بىلىمگەن.



شوخ بالىلارغا

بالا بولسا شوخ بولسا،
شوخ بولمىسا يوق بولسا.
خەلق تەمسىلى

بۇگۈن ھاسا تۇتقانلار،
تۇنۇگۈنكى شوخ بالا.
بۇغا كىرگەن، ساي كەچكەن،
ئۇلار كورگەن ئىش تولا.

قۇلغىدىن سوزسىمۇ،
يىغلاپ ماقۇل دىگەنچە،
چىقىپ كېتىپ تالاغا،
ئويۇن ئويىناپ بىلىگەنچە.

ئەسكى تونۇر كەينىدە،
سامانخانا ئىچىدە.

توخۇ سولاپ تونۇرغا،
سۇ بىلەن دان بەرمىگەن.
ئۇنتۇپ كېتىپ بۇ ئىشنى،
ئەسلىگەندە بىر كۈلگەن.

غالدۇر - غۇلدۇر شامالدا،
دەرەخلەردىن چۈشمىگەن.
يامغۇرلاردا چوپ - چوپ سۇ،
ئويىگە كىرىپ كەتمىگەن.

ھەسەن - ھۇسەن چىققاندا،
كوزنى بىردەم ئۈزمىگەن.
چاۋاك چېلىپ چۇقىراپ،
ئۇپۇق سايان يۇگۈرگەن.

بالىلىقنى سوزلىسە،
جەمى ئىشلار ئەينەكتەك.
ئايان بولۇپ بىرمۇ - بىر،
تۇيۇلىدۇ چۈچەكتەك.

كىچىك ئىدى ئۇلارمۇ،
بۈگۈن كىچىك سىلەرمۇ.
شوخلۇق قىلىش ھەققىڭلار،
شوخلۇق دىگەن گۇنامۇ؟

شوخ بولۇڭلار بالىلار،
ئوت بولۇڭلار بالىلار.

نۇر چېچىڭلار بالىلار،
يول ئېچىڭلار بالىلار.

توخۇ يۈرەك بولماڭلار،
شىر يۈرەكلىك بولۇڭلار.
باقمۇەندە ئەمەستۇر،
ئاتا بىلەن ئاناڭلار.

چىنىقىڭلار پالۋاندىك،
يىقىلساڭلار كېرەك يوق.
يىغلىساڭلار كېرەك يوق،
بىلمىسەڭلار كېرەك يوق.

بىلمىگەننى سورىغان،
سوراپ - سوراپ ھارمىغان.
چىقالايدۇ چوققىغا،
بۇركۈتلەرنى دورىغان!

سىلەر ئەلنىڭ ۋارىسى،
سىلەر ئەلنىڭ ئەتىسى.
سىلەر باغنىڭ چېچىگى،
سىلەر باغنىڭ نوتىسى!

1982 - يىلى 5 - ئاي ئۈرۈمچى.



ئانىجان، ئانىجان، ياشىغىن ئۇزاق!

تەشەككۈر، جان بەردىڭ يەتتە ئەزا ساق،
 ھىچكىمدىن كەم ئەمەس، يا قىمغىر ئاقساق.
 توزىماس، خورىماس ئەقىل، بىلىمنى،
 بۇ تەشنا يۈرەككە سىڭدۈردۈڭ شۇنداق.
 ئانىجان، ئانىجان، ياشىغىن ئۇزاق!

دەم تۇرۇپ يىقىلسام، يولىدىڭ كېلىپ،
 سەن ئۈمىت ئۆزىدىڭ ئازىلىق دەپ بىلىپ.
 "ماڭسەن بىر كۈنى، قەدەم باسقىن" دەپ،
 ئومرۇمنى تىلىدىڭ، كەلدىڭ كۈچ بېرىپ.
 ئانىجان، ئانىجان، ياشىغىن ئۇزاق!

ئۇلۇغلىق بابىدا ئۈزەڭ يىگانە،
 ئىسلىق بابىدا ئۈزەڭ دۇر دانە.
 ھەر ئەمەتەم، شورىسام، كوكسۇڭ چىشلىسەم،
 ۋاي دىمەي بۈركۈتتەك تۇردۇڭ مەردانە.
 ئانىجان، ئانىجان، ياشىغىن ئۇزاق!

چىۋىقنى ئات قىلسام سويىۋەرگەن سەن،
 ناخشىلار توۋلىسام كويىۋەرگەن سەن.
 بوز ئىچىپ، سۇ تۇتۇپ ئالغاندا خامان،
 "ئالغىش ئال، ئوغلۇم" دەپ ئىلاھام بەرگەن سەن.
 ئانىجان، ئانىجان، ياشىغىن ئۇزاق!

ئەقدەڭ بۈيۈكتۈر، رەھىمىتىڭ كەڭدۈر،
 تەبەسسۇم ئەيلىشىڭ قۇياشقا تەڭدۈر.
 يولەنسەك تەۋرىمەس، يىقىلماس تاغسەن،
 ياپىرساق كەڭ باغرىڭ لالە - چىمەندۈر.
 ئانىجان، ئانىجان، ياشىغىن ئۇزاق!

قولۇڭغا قارىسام قاداقلاردىن ئىز،
 ماڭلىنىڭ ئۈستىدە قورۇقلاردىن ئىز.
 ئىرادەڭ قاش تېشى، قەلبىڭ يورۇققاش،
 مېھنەتلىك ئېرۇرسەن، لېكىن مېننەتسىز.
 ئانىجان، ئانىجان، ياشىغىن ئۇزاق!

ئوغلۇڭمەن، نۇر دىسەڭ كوزلىرىمدىن ئال،
 قان دىسەڭ، سۇغۇراي، يۈرىكىمدىن ئال.
 كەتمەسە ياشلىغىڭ خوشاللىغىم شۇ،
 دىمەسەن ئۈزەمگە بولدغۇ ۋابال.
 ئانىجان، ئانىجان، ياشىغىن ئۇزاق!

سۇ دىسەڭ، ئالدىڭدا كەۋسەردەك ئاقاي،
 گۈل دىسەڭ تۇپراقتىن بىخ ئۇرۇپ چىقاي.

مېھرىڭنى ئۈزەمگە قىلىپ سەجدىگاھ،
سېنىڭ ھەق سويگۇڭنى كوڭلۇمدە ساقلاي.
ئانىجان، ئانىجان، ياشىغىن ئۇزاق!

سەھەردە ئويغانساڭ چولپىنىڭ بولۇپ،
چولپاننى قۇچاقلاپ ئاسمىنىڭ بولۇپ.
گەر ئۇچساڭ قاناتىڭ، يۇرسەڭ پايانداز،
يەلپۈسەم، سويسەم ھەم شامبىلىڭ بولۇپ.
ئانىجان، ئانىجان، ياشىغىن ئۇزاق!

چارچىساڭ ھاسا قىل يولۇڭدا ئىشلەت،
سەن سىزغان سىزىقتىن چىقماسمەن ئەبەت.
بۇگۈن ھەم تاڭلا ھەم شۇدۇر ئىرادەم،
”ھە!“ دىسەڭ ”ھۇ!“ دەيمەن، شۇ ماڭا راھەت.
ئانىجان، ئانىجان، ياشىغىن ئۇزاق!

قېرىلىق جىسمىڭغا سالىمسۇن سايە،
تەبەت ھوكۇمىگە ئۈنمۇم كەلمەس.
نەۋرىلەر، چەۋرىلەر، كوكنەۋرىلەر...
قولۇڭدا قاتارغا قوشۇلسۇن پەۋەس،
ئانىجان، ئانىجان، ياشىغىن ئۇزاق!

1982 - يىلى 4 - ئاي، ئۈرۈمچى.

ئوغلۇمغا جاۋاب

ئوغلۇم مېنى نوقۇپلا كەتتى،
قىر بېشىدىن لەپپىدە تۇرسام.
چاپىنىڭنىڭ بېشىنى قاققىن،
دىمەكچىكەن سوزىنى ئۇقسام.
گۇنا ئەمەس گۇدەكلىك، لېكىن —
دىدىم: ئۇنداق دىمىگىن ھەرگىز.
ئانا تۇپراق كىندىك قان تاشقان
ئالتۇن بوشۇك تەڭداشسىز پاكىز!

1981 - يىلى 1 - ئاينىڭ 31 - كۈنى.

پارچە

بولسىمۇ لوقمان ھېكمىمچە جۇرئىتى،
يەتمىسە مېھرى گىياغا قۇربىتى.
ياخشى سوزدە سېمىز ئوت بەرسە تىۋىپ،
تاپقۇسى كېسەل شىپالىق نوۋىتى.

1982 - يىلى 8 - ئاينىڭ 3 - كۈنى.



ماۋزۇسىز

خوش بولارمىش تۇغۇلسا ئوغۇل
دەريالارنىڭ تەكتىدىكى تاش.

تەلمۈرەرمىش:

جۈملە ئەر بولۇپ


كورسەتسە دەپ ماڭا نۇر - قۇياش!

1980 - يىل 2 - ئاي.

يولدا

يول دىگەن بولۇۋەرمەس تاناپتەك تۇز،
دوخەۋش بار، تولغۇماش بار، داۋان ھەتتا.
لاپ قىلىپ كوزلىرىڭدىن ئوتۇپ كېتەر،
"ئاستا!" دەپ خەت يېزىلغان بەلگە تاختا.

ئۇستامنىڭ ئىختىيارى قانداق ماڭسا،
(بوش ماڭسا، ئىلدام ماڭسا، قاتتىق ماڭسا،)
تىلىگىم: سەپەرچىلەر يامغۇر، قار ھەم
سەكرەتمە تاشلاردا ھىچ پۇتلاشمىسا!
1982 - يىل 4 - ئاي.




ئانا يەر

سېنى دىدىم، بىر سېنى دىدىم،
بالا كۈنۈم قۇچاڭلىرىدا.
ئۈستۈم، كويدۇم ياندىم ئاتەشتەك،
قىسمەتلىرىنىڭ ئوچاڭلىرىدا.

سېنى دىدىم، بىر سېنى دىدىم،
چاچ ئاقاردى قار لەيلىسىدەك.
ئەقىدەمدە سولماس بىر باھار،
گۈزەللىكى گۈل تاجىسىدەك.

سېنى دىدىم، بىر سېنى دىدىم،
بار ئەجرىمنى دەرياغا سالىدىم.
"بېلىق بىلگەي، بېلىق بىلمىسە
خەلق بىلگەي" دىدىم،
شاتلاندىم.

1982 - يىل 1 - ئاينىڭ 31 - كۈنى.



پىل يىمغلايدۇ

— 4 كىشىلىك گۇرۇھ “ زورلۇق - زومبىلىق قىلىپ،
شىشۋاگېننا ئورمانلىغىدا بىر پىلنى ئېتىپ تاشلىغان ...
خاتىرە دەپتىرىمدىن

ئەقىللىق پىللارنى ياۋا دىمەڭلار،
جىملىققا، تېپىلغۇغا ئىكەن بەك مۇھتاج.
كامانغا بەتلەنگەن پەيكانىكەن قەھرى
ھىچ ئانىي بولماسكەن كۈن - تۈن قالسا ئاج.

بالىسى يىقىلسا قانغا بويىلىپ،
پەرياتتا بىر ئالار ئىكەن ئورماننى.
ھوكىرەپ شىركەبى، بوتىدەك بوزلاپ،
توپىنى تىلغاركەن بوسۇپ ھەرياننى.

ھايۋان ھەم ھەسرەتتە چېكەرەكەن ئازاپ،
نامەرتلەر كېلەرەكەن ۋەھشى - ياۋايى.
چومۇلە ئولمىسە ئاياقلىرىدا،
شۇ تەقدىر،

بىلىمىدىن نىمە گۇنايى!

1980 - 1982 - يىللار.



سۇمرۇغ دەرىخى

سۇمرۇغ دەرىخى
قىيادا،

شاخ - شاختا

غۇچچىدە چېچەك - ھال.

ئاستىدا لەيلەيدۇ

ئاق تۇمان،

يول بېشى

ئەرشتە ئېھتىمال.

شۇ شاخلار

راست قانات بولسىدى،

شۇ قانات

مېنىڭدە بولسىدى،


بوراندەك بىر ئۇچسام،

تىرەكتە

ھوقۇشلار

كوز تىكىپ قالسىدى!

1980 - 1982 - يىللار، كۇنىمىڭ - ئۇرۇمچى.



تاڭ ئاقاردى


— ئوغۇللىرىم دىلشات، دىلمۇراتقا

قۇچاقلدى بويۇمنى ئوغلۇم،
يېنىپ تۇرغان كوزلىرى يۇلتۇز.
چاچ ھەققىدە قويدى بىر سوئال،
ئەسكە چۈشتى، بىر قارا قۇندۇز...

ئاھ، جىگىرىم - باغرىم، ئومىغىم،
سوراپ قالدىڭ، بوپتۇ خەيرىيەت:
بىر بېشىمدا كويگەن نەچچە ئوت،
ئەل بېشىغا چۈشكەندە كۈلپەت.

چاچلىرىمنى ئاقاردى دېمە،
تاڭ ئاقاردى دىگىنىڭ تۈزۈك.
ئىشەنمىسەڭ سۈبھىگە قارا،
ئەنە شۇنداق ئاپپاق ۋە سۈزۈك.

1976 - 1979 - يىللار.



ماڭا قەلەم بېرەمسەن

خوشنىمىزنىڭ نەۋرىسى،
ئەتىمىزنىڭ خوجىسى،
كىچىككىنە ئېلىجان
ھويلىمىزنىڭ غۇنچىسى.
يۈگۈرۈپ كەلدى پىلتىڭلاپ،
ئىشقا ماڭسام ئەتىگەن.
قىلىغىغا مەس بولدۇم،
مانا مېھرى ئوت دىگەن!

دەس كوتەردىم زوقلىنىپ،
كۈلۈپ كەتتى خوش بولۇپ،
سوز قىلىشقا تەمشەلدى،
بولەكچىلا روھلىنىپ.

تاتلىق، چۇچۇك سوزىنى
ئاڭلاي دەيمەن دىققەتتە.
— ماڭا قەلەم بېرەمسەن،
دەپ تەلپۈندى ئۈمىتتە!

دەدەم شاتلىق ئىلىكىدە:
— قەلەم سەندىن ئايلانسۇن.
ئاندىن بەردەم قەلەمنى
دەپ ئارزۇسى بىر قانسۇن.
بۈگۈن تۇتسا قەلەمنى
سىزنى سىزار ئورۇنسىز.
ئەتكى چوڭ قىسىلەر
پۈتمەس لېكىن بۇنۇڭسىز.

1979 - يىلى 5 - ئاي.

ماۋزۇسىز

ئەل ئۇچۇن نەمۇنە گۇھەرلەر قالدۇر،
ئەتە يا ئوگۇن دەپ يۇرۇشۇڭ نەدۇر؟!
بۈگۈننى بەھۇدە ئوتكۈزمە، پەملە
تامچە سۇ بولسا، تال كوكۈرەر بالدۇر!

1980 - يىلى 1 - ئاينىڭ 31 - كۈنى.



دېڭىز ئۈستىدىكى چۈش

يۈرەرمىشمەن دېڭىزدا تەنھا،
ئايمىغىمدا كوپۈكلەر ئاپپاق.
شوخ دولقۇنلار ئوينىشار ئىمىش،
ماڭا سىرداش چايكىلار ئويغاق!

سۇ تەكتىگە كوز تىكەرمىشمەن،
كورۇنەرمىش بارچە مەۋجۇدات.
بىر سەدەينى كورۇپتىمىشمەن،
ئېچىلغانىمىش نۇر چېچىلىپ يالت.

ئاستاغىنە چىقىپ كېلەرمىش،
ناز - كەرەشمە ئىچىدە جانان.
كەيگەن ئىمىش ئاق لىباسىنى،
ناخشا ئېيتىپ قاراپ مەن سايان.

مەس بۇلبۇلدەك ئاڭلار ئىمىشمەن،
كويدۇرەرمىش ئىشق يالقۇنى،
كەتكەنمىشمەن ئىچكىرلەپ ئۇزاق.
مۇھەببەتنىڭ بولۇپ يەلكىنى!

1981 - يىلى 4 - ئاينىڭ 23 - كۈنى.

تە، ۋەرتۇپ بىر قارايدۇ، ئىككى كۈلۈپ،
ئومۇمىنى ئاڭغا سەرىپ ئەتمىگۈنچە.

كوڭلۇمنى تاپشۇردۇم بۇ ھۇدەبەتتە،
سۈيىدە ئاقسام ماڭا بەخت شۇنچە.
ئوتدا كويسەم ماڭا راھەت شۇنچە،
نەدىكەن جانان، جاندىن كەچمىگۈنچە!

ئىزلىنىش — ھاياتىمنىڭ خوشاللىقى،
تىرىشىش — قان-قېنىمغا سىڭگەن ئادەت.
ئاقلىسام يىگەن ناننىڭ پىيىزىنى،
ۋەتەنم "ئۇھ!" دەر ئىدىم شۇندا پەقەت.

شۇ سەۋەپ، يۈرەك ئوتۇم لاۋۇلدىغان،
يۇلتۇزلار ئۇچقىنىدىن يارالغىنى.
شۇنداقتا، ئاخىر باسماي قويايمەنمۇ،
گىدەيگەن چوققىلارنىڭ گەجگىسىنى!

1979 - يىلى 1 - ئاي.



جىلغىدىن چوققىلارغا

ئالدىدا ئىز چۈشمىگەن قويۇق چاتقال،
تىكىلگەن ئىرادەمگە سىناق كوزى.
كېلىمەن ئىلىم - پەننىڭ جىلغىسىدا،
يولچىمەن، تەر توڭكۇنۇم بەختىم ئوزى.

تۇز يوانى چۈشەكەشكە بېرىلمەيمەن،
ئەزەلدىن بولغاچقا يىل ئەگرى - توقاي.
داۋانلار پەسلتەلمەس جۇرئىتىمنى،
چېلىشىپ مۇشكۈل بىلەن قانداق قاناي؟!

چىللىماڭ باغ سەيلىسى ئۈچۈن مېنى،
ئەمەسكى ۋاقتىم كىمخاپ ئارتۇغى بار.
كەشپىيات ئىشقى دىلنى ئورتەپ تۇرسا،
قانداقچە ئوزگە ھەۋەس ئەتكەي خۇمار.

ئىلىم - پەن لەيلىسىنىڭ مەجۈنىمەن،
تىنمايمەن ۋىسالىغا يەتمىگۈنچە.

تەلپۇندى كۇندىن - كۇن ئالەم سىرلارغا،
ئىزلەندى ئۈزۈچە، يۈرمىدى تىنچ.
لەگلەكنىن ياسىدى ئۈزىگە قانات،
ئۇنىڭدا توسقىلى بولماس غالىپ كۈچ!

نەخەتەر، نەچاپا كورۇنمەس زىنھار.
شاخلارغا چىققىنى بۇنىڭ مىسالى.
كورۇپ تۇر، تاڭلا ئۇ چىقار يۇلتۇزغا،
قانائىتىز ئەمەستۇر پەرزەنت خىيالى!

1980 - يىلى 2 - ئاي.



شاخلاردىن يۇلتۇزلارغا

دەرەخكە ئىلىنىشىپ قاپتۇ لەگلىكى،
ئىنچىكە شاخلارغا يامىشار بالا.
چۈشكىن! دەپ قىلار كەن قول ئىشارىسى،
يۈرىكى سىقىراپ تەر باسقان ئانا.

ئەي ئانا، سەن تۇنجى پەرزەنت كورەردە،
ئارزۇيىڭ ئۇغۇلدى، تۇغۇلمىدى قىز،
بۇشۇكتە ئۇلغىيىپ، تۇرغاندا دەم - دەم،
بىر پاخان بولدىكى شوخ ۋە تىنىمىسىز.

ئۈگەندى سۆزلەشنى "ئانا" دەپ چۈچۈك،
بېشىدا كوتەردى ئۇنى ئانا يەر.
قىزىقتى، كۈزەتتى شۇ ئۆتكۈر ئوغۇل،
تۇپراقتىن تا ئاسمان، قۇياشقا قەدەر.

"نېمىشكە ئۇنداق؟! دەپ ياغدۇردى سوئال،
"بىلىمەيمەن!" نەقەدەر ئاسان جاۋابىڭ.
تۇرامدۇ كىيىكتەك مولدۇرلەپ قاراپ،
قۇيۇلسۇن قەلبىگە بىلىم - شارابىڭ!


ياش قېرىتماس كىشىنى ھەرگىز،
تېز يېپىشار ھاسىغا ھورۇن.
ھەزەر ئەيلە ئولەرمەنلەردىن،
ئولگەن تۇرسا ئولۇشتىن بۇرۇن.

سۇ ئاقارگەن، ئومۇر ئوتەركەن،
دات يولاتماس لېكىن كەشپىيات.
بولسا سەندە يىگىتلىك جىگەر،
يىللار دۇلدۇل، ئېغىر يۈكنى ئارت.

مەرت يىگىتكە ياغدىۇ ئالغىش،
نامەرتلەرنى كۆمدۇ قاغىش.
چوغ يۈرەكلەر ئىستار ئەلنى،
باغرى مۇزدا بوماس ئىنتىلىش!

ھايات ھوسنى — دىلبەرنىڭ نازى،
ياشىغانچە گۈزەل تۇيۇلار.
ئىجات بىلەن گۈل قىسىمغۇنچە،
يۈز قىزىرىپ ئادەم تۇيۇلار.

ئىنتىلىدۇ باھارغا تۇرنا،
ئىنتىلىدۇ ياشلىققا يۈرەك.
كىمكى يۈرسە ئاخىرغىچە تىك،
ئاشۇ بەخت بىلەن قوشكېزەك.



ئەيىپ ئەتمەڭلار

ياش تالاشسا ئەيىپ ئەتمەڭلار،
ياشلىق دىگەن ئومۇر يۈرىكى.
غەيرىتى بار سانايدۇ يۇلتۇز،
گورگە كېرەك ئادەم ئولۇگى.

قەدىناسلار چاخچاق ئۇستىدە.
ياش تالاشتى، ياشلىق تالاشتى.
ئۇزۇپ بولماس ياشلىقتىن ئۈمىت،
لېكىن كىملىرى نىمە ئويلاشتى؟!

ئەل ئازادە، كوڭۇل ئازادە،
شاتلىق بىلەن ياشاردى بۇ جان.
توي كەينىگە ئۇلاندى مەشرەپ،
قىزىلگۈلگە ئوخشار ھەرمېھمان.

كۆمۈش چاچلىق مويىسىپت ئۇلار،
دىلى ئوچۇق، ھۈنەرلىك قولى.
ئايغىدا كۆرسەن جەننەت
ئەل سويىگەچكە ئوچۇقتۇر يولى.



ئالما

پايتەختتە كەزدىم رەستىنى،
گۈپۈلدىدى ئالمىنىڭ ھىدى.
سورنىدىم ئالما ساققۇچى،
ئىپتىخاردا "ئىلىنىڭ!" دىدى.

خىيالىمدا بولدى نامايەن،
ھور ئېلىمنىڭ يىراق چېگرىسى.
ھەر كۈچەتكە مېھرى سۇ ھەم نۇر،
باغۋەنلەرنىڭ خوشال چېگرىسى.

1974 - يىلى، غۇلجا.



تاغلارنى قۇچاقلاپ ...

ئىنساننىڭ غۇلچى چەكلىكتۇر، لېكىن،
تاغلارنى قۇچاقلاپ بولماس دىمىگىن.

سانادەت بىز قىيماي خەيرلەشكەندە،
يۇلتۇزدەك كوزۇڭدىن ئەگمىگەنتى ياش.
ئېھتىمال، كۈنلەرنى ساندىڭ بىر - بىر،
قەلبىڭدۇر كەڭ ئاسمان، سويگۇم بىر قۇياش.

مەن ساڭا تاغلاردىن يازدىم تۇنجى خەت،
لىپاپنى ئاچقىچە تىستەرە شۇ قولۇڭ.
ئويلارسەن: نىمىلەر يازدىكىن خەتكە،
ئەۋۋەلەن كەچۈرۈم سورار بۇلبۇلۇڭ.

ئۇندا يوق بىرەر سوز سويگۇگە تالىق،
باشقا بىر زىبانى تاپتىمۇ دىمە،
كوڭلۇمنى چۈشەن ھەم لەۋزىمگە ئىشەن،
ئەقدەم، مېھرىدىن رىشتىڭنى ئۈزۈمە.

ئوزەڭگە ئايانكى، مۇخبىرلىق كەسپىم،
تەييارغا ھەييارلىق نەقەدەر ئىزا.

شۇ ۋەجىدىن چولدىمەن، قاينام ئاپتاپتا،
شۇ ۋەجىدىن تاغدىمەن، جاپاغا رىزا.

كىلاڭ تاغ ①، سەرۋەك ② دەپ ئىشتىكە نىمىدىك،
سەكرىشىپ ئوتىشەر ئورماندا جەرەن.
ياتىدۇ قوي - پاخان يۇلتۇزدەك بۇندا،
چوققىلار كوك مۇزلۇق، جىلغىلار چىمەن.

تاغلاردىن كۈن چىقىپ، تاققا پاتقىچە،
يانباغرى، قىيادا سوھبەتلەر شىرىن.
تۈتەكلىك چوققىغا چىقىتم قانچە رەت،
ئۈچ يىلىپىز يوقاتقان ئاندا بىر كېلىن...

بۇ تاغلار سۈت بەرگەن ئاشۇ مەرتلەردىن،
ئايرىلغۇم كەلمەيدۇ - ئوزەمنىڭ باغرى.
ئويلىما، دىمەككى غېرىپىسىندى، دەپ،
كوڭلۇمنى بەرگەچكە - كوڭلۇمنىڭ قەدرى.

كەچ كىرىپ ئەتراپقا چۈشسە قاراڭغۇ،
ۋاللىدە يورۇيدۇ ئوي بېسىپ چىراق.
شەمشۇ تەركىپتىن باشلىنار مەشرەپ،
مېھمانچەن، يۈزلىرىم قىزىرار بىراق.

پوتىنى كىم ئالسا ئويناركەن ئۇسۇل،
قولۇڭنى كوكسۇڭگە ئاغىنىڭ بىكار.

②① قۇۋەلدىكى تاغلار.

ئۇسۇلسىز ھاياتنى دىمەسكەن ھايات،
جۇرئەت ۋە جەۋلانغا مەيدان ئىنتىزار.

ئەمدىكى بوغۇنلار يەر دەسسەگەندە،
قولدىن يېپتەكلە، قەدەم ساز بولسۇن.
ئۈگەنسۇن، ئويىنسۇن، تاڭ قالىسۇن ئالەم،
ئىچىگە ئوت سالغىن - ئىشقىۋاز بولسۇن!

شۇنداق بىر ئىمكاننى قىلغىلى بەنا،
قانچىلىك يۇلتۇزلار كوچتى بىلەمسەن؟!
ئاداققى نۇردىنى چېچىپ بۇ يولدا،
قانچىلىك گۈلخانلار ئوچتى بىلەمسەن?!

تاغچىلار ئاتىسى - مېنىڭ سىردىشىم،
ماڭا بىر شۇڭقارنى قىلار تەرىپات.
كومىدۇ خىياللار دولقۇنى مېنى،
قالىدۇ ياش ئەگىپ كوزۇمدىن پات - پات.


بوراندەك ئاتلارغا مىنگەن جەڭچىلەر،
بۇ يەردىن ئوتۇشكەن سۇبھى ئاقىرىپ.
تاغ - تاشلار ئىچىدە يالتىرىغان قىلىچ،
يىلىپىزلار چىقىرىغان دات - پەريات سېلىپ.

كوچمەنلەر كوچۇشكەن تاغدىن تاغلارغا،
ئوقلارنىڭ ئاۋازى تىنچىماي كەتكەن.
ئەتىگەن شەبنەمدە، يول بىلەن ئوتسە،
نەدىدۇر ئات كىشىنەر، بوۋاي ئىشتىكەن!

شامالار ئوتىدۇ ھەر تاڭدا سويۇپ،
چاقماقلار يالسىرار قىلمىچى ئوخشاش.

شۇ جەڭچى تاغلارنى قۇچاقتاپتىكەن.
جەڭچىنى، تاغنى ھەم قۇچاقلار ئىشقىم.
ياشسام دۇنيادا مەيلى قانچىلىك،
ئاشۇنداق ياشغۇم كېلەر ئامرىغىم!

1979 - يىلى 12 - ئاينىڭ 24 - كۈنى.



ئاھ! ئەنە، دائىمۇ ئەزىمەت ئوغلان،
خادا تاش ئۈستىدە قىيىسىپ قالغان.
نىمىشقا يۈمىدى كىرىپك، دىسەڭلار
تارتىشىپ تۇرغىنى ۋەتەن - كوك ئاسمان!

كوك ئاسمان، كوك ئاسمان، كوردىڭمىكىن سەن،
ئوغلۇڭنىڭ ئوغۇللۇق ئاتەش مېھرىنى.
ئوتقا ھەم، سۇغا ھەم كىردى سەن ئۈچۈن،
قانداقمۇ ئۆزگەي ئۇ كۆڭۈل رىشتىنى.

قارىغىن كىرىشىپ كەتكەن بارمىغى،
ئىلىكىدە بىر ئۆزەڭ بەرگەن يارىغى.
ئوڭ قولىدا مەجنۇندەك قۇچاقلاپ تۇرغان،
بۇ تاغلار - لەيلىسى، گۈزەل ئامرىغى.

ئىسمى كىم جەڭچىنىڭ، يۇرتى قەيەردىن،
تەدىدۇ بىر تۇققان - قېرىنداشلىرى؟!
ئوغللىدەك ئۇن سېلىپ يىغلىدى بوۋا،
ئېتەكنى ھوللىدى ئاققان ياشلىرى ...

چوڭ - كىچىك گۈمبەزىلەر بولار جاھاندا،
يىلى ئوتسە ئورۇلەر يامغۇر - بوراندا،
ئاسمان گۈمبىزىگە كىرگەن جەڭچىنىڭ
گۈمبىزى ئورۇلگەن قاچان - قاچاندا!؟

ھەر باعار ئەركىلەر يېڭى گۈل - چىچەك،
يامغۇرلار توكۈلەر - توكۈلەر كۈز، ياش.



ئەينەك يەكلىمە ...

تاش ئەينەككە قارىدى چوكان،
 چاچلىرىدا بىرە - بىرە ئاق.
 خىيال سۇردى: ياشلىق پەرىدەك
 غىل - پال ئوتۇپ كېتىپتۇ شۇنداق.
 توۋا دىدى: ئەينەك دىگەنمۇ
 يەكلەيدىكەن يەتسە نوۋىتى.
 بۇغۇ مەيلى،
 ئەل يەكلىمىسۇن،
 ئۇندىن ياخشى ئەجەل شەرىپتى!
 2 - ئاينىڭ 26 - كۈنى.



كايمما ئانا!

دەرىزەمنى چېكىپ ئانجان،
 - ئۇخلا! دەيسەن كېچىدە نەچچە.
 ماقۇل دەيمەن،
 ئىشقا بەنت بولۇپ
 كوز يۇممايمەن لېكىن تاغغىچە.
 ئەتىكى تاڭ - سۈبھى ئىشقىدا،
 مىسرالارنى تەخلەپ تىنمىسىز،
 ئاققۇزىمەن تارام - تارام تەر،
 ياشاش مۇشكۈل ماڭا ئۇنىڭسىز!

چارچىدى دەپ كايمما ئانا،
 مۇكچىيەرمەن بەلكى ئىجاتتا.
 ئەل ئالدىدا قانداق يۈرگەيمەن،
 گۈل كەلتۈرمەي ئوتسەم ھاياتتا!

1979 - يىلى 6 - ئاينىڭ 19 - كۈنى.




پەشتاق

بۇ يىل يازدا قۇمۇلدا بولغان ۋاقتىمدا، بىر كېچىسى،
قەدىمىي بىر پەشتاق مەنزىرىسىنى تاماشا قىلغان ئىدىم ...

ئاي - ئايدىڭ ئالدىمدا بىر قەدىم پەشتاق،
سۇس - غۇۋا كورۇنەر يېشىل قۇببىسى.
قېشىدا ئەسىرلەپ ياشىغان سىدە،
شىلدىرلار،
بۇ گۇيا ئانا ئەللىسى.

ئەللەيلەر ئۇزۇن بىر ياز كېچىسىدە،
ئاستىلاپ چاڭلارنى سۇرتىكەندەك بۇ دەم.
ياندىكى سوقما تام سوغداش باغلاردا،
توكۇلۇپ چۈشمەكتە ئاخىرقى جۇجەم.

1982 - يىل 8 - ئاينىڭ 11 - كۈنى



ئانا!

توقسەنگە ئۇلاشتى،
كوزى خىمرەلەشتى،
تونۇمايدۇ گايىمدا سېنى،
سېنى چاقىرماقچى بولۇپ
چاقىردىدۇ باشقا بىرسىنى،
باشقا بىرسىنى چاقىرغاندەك.

توقسەن ياز،
توقسەن كۈز،
توقسەن قىش،
توقسەن ئەتىياز،
ئوتۇپ كەتتى
ماڭلىيمىغا ئىز سېلىپ،
ئوتۇپ كەتتى سۈدەك
ئەمدى،

تېتىكىلىڭى يوق
بۇرۇنقىدەك.

كورپىدە ياتار،

ئىشىككە قارار،

سەن كەلمىسەڭ بىر كۈن

كوڭلى يېرىم بولار،

كوزىگە ياش ئالار،

كىچىك بالىدەك.

ھەي!

جاھاننى ياشاپ تۇگىتىپ قويدى

ئەمدى مېھماندەك!

كوڭۇل نازۇك نەرسە،

كوتىرەلمەس گەپنى

سۇ - مىسقال تومۇرنى كوتىرەلمىگەندەك.

شۇڭا

تاشلىما ئۇنى،

ئۇنتۇما ئۇنى،

يوقلا!

تاتلىق بىلەن!

ئاچچىق - چۇچۇك بىلەن!

ھالداش،

مۇڭداش،

ئوغلى بولمىسا ئوغلى بول!

قىزى بولمىسا قىزى بول!

يۇيۇپ قوي،

چاچلىرىنى تاراپ قوي،

دۈمبىسىنى سىلاپ قوي،

پۇتىنى تۇتۇپ قوي،

شۇنداق قىلساڭمۇ

بىرىكپە بەرگەن سۈتى ھەققىنى

تولپىلەلمەسەن

بولۇپ پاي - پېتەك!

ئۇ بولمىسا

سەن قېنى؟!

مەن قېنى?!

۹ ئاي

۹ كۈن

۹ سائەت

۹ دەقىقە،

كوتەرگەن بىزنى قوسىغىدا،

ئاش ئېتىپ،

نان يېقىپ،

كىر يۇيۇپ ...

يول يۇرۇپ،

جاھان لەرزىگە كەلگەن تولغىغىدا ..

چاقىماق چاققاندا،

بوران گۈكىرىگەندەك!

بىز!

ئۇنىڭ بەختى،

ئارزۇسى ئىدۇق،

بۈگۈنى،

ئەتىسى ئىدۇق.

بىز!

ئۇنىڭ قايتا تۇغۇلۇشى ئىدۇق،

ئوغۇل بولۇپ،

قىز بولۇپ.

بىز!

ئۇنىڭغا ئوخشىدۇق:

كوزىمىز ئوخشار،

قىشىمىز ئوخشار،

بۇرنىمىز ئوخشار،

ئاغزىمىز ئوخشار،

گۈل - گۈلگە ئوخشىغاندەك.

كوز ئۇرىمىز،

قارا چېچىمىز،

قىنىمىز

ئۇنىڭ ئىدى، ئۇنىڭ ...

خۇددى سۇنىڭ بېشى بولغاندەك.

ئىنسان

ھەم ئەقىللىق بولار،

ھەم نادان

كويەر بالىسىغا،

كويەس ئانىسىغا،

ئانا كويەر بالىسىغا:

سېنى ئاسماندا ئۇچسا دەيدۇ،

دېڭىزغا شۇڭغۇسا دەيدۇ،

قوھپەڭنى كورۇشنى تىلەيدۇ

شەيخ جەينامازدا تىلىگەندەك.

تاپسا

بىرتال كەمپىت،

بىرتال ئالما،

گېلىدىن ئوتتەس،

يالغۇز يىمگۈسى كەلمەس

سېنى يەۋالسۇن دەيدۇ،

سېنى ئورۇقلاپ قالمسۇن دەيدۇ،

كەپتەر باچكىسىنى ئاسرىغاندەك.

توقسەنگە ئۇلاشتى،

قۇلغى ئېغىرلاشتى،

چىشى چۈشكەن،

بېلى ئىگىلىگەن،

بېشى ئاغرىيدۇ،

پۇتى سىقىرايدۇ ...

لېكىن،

تۇرغىسى كېلەر،

يۇرگىسى كېلەر،

ھاسىنى تاشلغۇسى كېلەر،

يۇرگېسى كىلەر ياش، قىرانلاردەك،

يەر ئايلىنار،

ۋاقت ئۇچار،

بۇگۈننىڭ بوسۇغىسىدا

ئەتە ساغلاپ تۇرار،

شۇنداق،

قېرىدۇ بارچە:

ئادەممۇ،

دەرەخمۇ،

قۇشلارمۇ...

1983 - يىلى 2 - ئاي، ئۈرۈمچى.



پارچە

مۇھەببەتتىن سورىدىم:

ماشايغىڭ كىم؟!

چىن ئىشەنچتىن سورىدىم:

چىرايلىغىڭ كىم?!

بىرى دىدى: مۇھەببەت!

بىرى دىدى: چىن ئىشەنچ!

1982 - يىلى 2 - ئاينىڭ 18 - كۈنى.






چاشقان شۇنداق دەيدىكەن...

ھەسسەم بارغۇ، ھەسسەم بار،
 دېگىزدىمۇ ھەسسەم بار.
 يەتكەن ئاڭا ئايغىم،
 دولقۇنلاتقان مايغىم...

1983 - يىلى 2 - ئاينىڭ 18 - كۈنى.





ئوسما

ئەتىگەندە، كەچلەردە،
 ئوسما ساتمەن دەيدۇ.
 قۇشتەك چىقىپ ئالدىغا،
 قىزلار ئالمەن دەيدۇ.

ئوسما قويۇپ ئەينەكتە،
 سوغاق سودا چاپقايدۇ.
 شۇ قەدىرى بۇ كېچە،
 يىگىتلىرى ساقلايدۇ.

1983 - يىلى 2 - ئاينىڭ 20 - كۈنى.





تەرەپتە نەقشە

بىر تامچە،
ئىككى تامچە،
ئۈچ تامچە...
توكۈلەر تەرلەرنىڭ بىنەسەپ.
كۆرمىدى كىشى دەپ، بۇرادەر
يۇرمىگىن ھەر كىمگە كۆپ قاخشاپ.

باسساڭ سەن ياخشىلىق موھرىنى،
يۇيالماس يامغۇر، قار شىددەتتە.
مەن كۆرگەن، بۈگۈنگە شاھىتمەن،
ئۇ كۆرەر تاغلا كۈن ئەلۋەتتە!


1983 - يىلى 1 - ئاينىڭ 8 - كۈنى.

چىخ بوستان

چىغلارغا قونۇپ،
توپىغا ئېغىناپ،
سايىرايدۇ تورغاي،
زىمىستاندىن،
تومۇزدىن قورقماي،
چولنى كۈيلەيدۇ،
ئېزىتقۇدىن سۇ تەلەپ قىلماي.
ئوز ئويىنىڭ خوشلۇغى شۇ،
پۇت - قولنىڭ بوشلۇغى شۇ!

1983 - يىلى 2 - ئاينىڭ 23 - كۈنى، كېچە.





قاش ئادەملەر

بەزىلىرى ئوقيا چەنلىگەن،
 بەزىلىرى ساپان ھەيدىگەن،
 بەزىلىرى يانپاشلاپ ياتقان،
 تاش ئادەملەر بۇ،
 سادا بۇ،
 تەۋەرۈك بۇ،
 ئەسىرلەپ توپا ئاستىدا قالغان!

ئۇزاق ئۇخلاپ،
 بىزار بولۇپ ئۇيقۇدىن،
 ئويغاندى ئەمدى،
 سىلكىپ توپىنى،
 رۇسلاپ قەددىنى!

بۇ دەققىدە،
 ئۇلارنى
 مەن كۆرمەكتىمەن،
 سەن كۆرمەكتىسەن،

ئۇ كۆرمەكتە،
 ئۇيۇلىدۇ بىر ئۇزۇن چۈشتەك،
 بىر ئۇزۇن رىۋايەتتەك؛
 چۈش
 ئۇزۇنغا سوزۇلغان،
 ئۇزۇندىن - ئۇزۇن....

1983 - يىلى 2 - ئاينىڭ 19 - كۈنى ئۇرۇمچى.





ئىدىقۇت يوللىرى

بالا ئىدىم،
 شامال يالاپ كەتكەن
 سېپىل تۇۋىدىن،
 ئەلىساقىتىكى ئويلەر ئالدىدىن،
 ۋەيرانلىقتىن
 شۇ يوللاردىن ئۆتكەنمەن
 قانچىمۇ - قانچە،
 ياز كېچىلىرى
 ئىشەككە مىنىپ يېنىچە.
 پاقىلارنىڭ كۈرۈلداشلىرى،
 تومۇزغىنىڭ چىرىلداشلىرى،
 كەسلەنچۈكنىڭ يۇگۇرۇشلىرى،
 ھەممىسى،
 يادىمدا ھەممىسى.
 ئەجەپ سېغىندىم
 چاڭ - توپىلارنى،
 توپا ھىدىلىرىنى،
 قۇملار ئۇچۇپ.

قالمىغاندۇ بەلكى

ئىزلىرىم.

يۇرتىڭىدە بىر ئوت تېخىچە،

يۇرگۇم كېلەر،

يالاڭ ئاياق،

پۇشقا تۇرۇپ

ئۇپۇقتىچە!

1983 - يىلى 2 - ئاي.





ئانلار ناخشىلارنى ئوگەتكەندە،
ئاتلار چېلىپ دۇتتار قىلغان تەڭكەش.
ئەسەردىن - ئەسەرلەرگە كىرىپ بارغان،
توختىماي داۋاملىشىپ مۇشۇ ئورگەش.

ئوتتىكى قانچە ۋاقىت - قانچە مىڭ يىل،
سوراڭلار جاھانئۇمۇل قازىمىلاردىن.
سوراڭلار يېشىل يۇرتىنىڭ ئەڭگۈشتەرى
ئالتۇندەك چاقناپ تۇرغان يازمىلاردىن.

تېرىدە، مەڭگۈ تاشتا، قەغەزەردە،
تاختىدا، مىڭ ئويىلەردە قەدىم ھەرىپ.
كىتاپتا، پۈتۈكلەردە، بىزەكلەرە،
ئەقىلنىڭ دۇردانىسى بولغان سەرىپ.

ئەقىلنىڭ دۈلدۈلىنى ئويناتقانلار،
كۈنلەرنى ئوتكۈزەتتى ئات ئۈستىدە.
بوشوكتىن ئايرىلغانكى ئوغۇل يا قىز،
بۇلاتتى ئات مېنىڭنىڭ ھەۋىسىدە.

ئىگەرلەر، يۈگەن - نوختا، ئۈزەڭگىلەر،
ئالتۇندىن، كۈمۈشلەردىن نەقىشلەنگەن.
يۇپۇقلار ئوخشار ئىدى رەڭدار توزغا،
ۋادىنىڭ گۈل - چېچىكى كەشتىلەنگەن.

مۇقەددەس بىلىپ ئاتنى مىنىپ مەھكەم.
ئوۋ قىلىپ يامىشاتتى چوققىلارغا.

تۇرپان قەسىدىسى

بىر يوقاپ بىر كورۇنگەن ئاق يەلكەندەك،
قەلبىمدە بالىلىقنىڭ كۈلەڭگىسى.
كارىزچى ئاتا ئېيتقان بىر رىۋايەت،
بولغاندى تەسەۋۋۇرۇم سەرەڭگىسى.

قۇم تاغلار ئارقىسىدا جەزىرىدە،
بار ئىمىش ھاسان شەھرى - غايىپ شەھەر.
ئاقارمىش بىر ئېرىقتا قايماقلىق سۈت،
ئاقارمىش بىر ئېرىقتا شەرۋەت - شېكەر.

بار ئىمىش ئۇندا گۈزەل ھەيۋەتلىك كۈل،
ناخشىلار كۈل ئىچىدىن چىقار ئىمىش.
سۇچىلار ئەتىگەندە سۇ تۇتقاندا،
سويۇنۇپ، ھوزۇرلىنىپ ئاڭلار ئىمىش.

ئۇلاردىن نەپىس بەلەن كۈي ئاھاڭلار،
تارارمىش ئەل ئىچىگە چاقماقتەك تېز.
يالقۇنلۇق ناخشىلارنى ئېيتار ئىمىش،
شۇ سەۋەپ تىلى چىققان ھەر ئوغۇل - قىز.

بوراندىك يول باساتتى كوز ئاچقىچە،
چۈشەتتى چوڭقۇرلارغا - ۋادىلارغا.

باتۇرلار قويۇلغاندا قەۋردلەرگە،
بىلىملا كومۇلەتتى ۋاپادار ئات.
سەيياھلار كورگىنىدە بولۇپ ھاڭ - تاڭ،
دېيىشكەن: ئات ئۇلارغا بولمىش قانات.

شۇ ئىزلار يۇلتۇزلاردەك ئوچكىنى يوق،
يارغولدا، ئاستاندا، بەزەكلىكتە.
كورۇنەر ئەپسانىۋى مەنزىرىلەر،
بۇ بۇيۇكلۇك ئۇرغۇپ تۇرغان گۈزەللىكتە....

باق ئەنە! يارغولدىكى قەدىم شەھەر،
كوك كەپتەر ئاسمىندا ئۇچقان ئىگىز.
توۋەندە چوڭقۇرلاردا شارقىرار سۇ،
بەلكى بىر قىسسە سوزلەر شوخ، تەنەمىمىز.

زامانلار سەلتەنەتى - قەدىم يوللار،
رەستىلەر، قەدىم ئويىلەر، قەدىم ئوچاق.
شاھانە قەسىر، ساراي، قەلئە، قورغان،
تۇرۇپتۇ جانلىق موزېي بولۇپ شۇنداق.

بۇندىكى ھەتتا ساپال سۇنۇقلىرى،
رەڭگىنى يوقاتمىغان ھازىرقىدەك.
ئىجاتنىڭ، كەشپىياتنىڭ يالدامىسى،
ھەر بىر تاش، گۈل چېكىلگەن ھەر بىر كىسەك.

تەكلەرنى بەنا قىلىپ ساي - سايلاردا،
ئاسماننى ئورنەك قىلىپ باراڭ سالغان.
ئۈزۈمى يۇلتۇزلاردەك بەھسايپتۇر،
شەرۋىتى تىل دىگەننى چاك - چاك يارغان.

شاماللىق توپىلەردە، چۈنچىلەردە،
ھەيۋەتلىك گۈزەل مىڭبىر دەرىزە بار.
شۇ يوسۇن ئۈزۈم ئالا يېشىل ۋادى،
ئېيتىڭچۇ، نەدە مۇنداق ھوجىزە بار.

قاراڭخۇ كارىزلاردا ئاقار زۇمرەت،
قان بىلەن باراۋەردۇر بىر تامچىسى.
(بۈككىدە بوستانلىقلار ياشرىدۇ)
بولمايدۇ ئىسىللىقتا ئىككىنچىسى.

كەپتىمىش بىر چاغلاردا بىر "ئۇلۇغ زات"
تۇتقانمىش تەشالىغى تومۇزدا تېز.
سۇ سوراپ تەلمۇرۇپتۇ،

جۇۋان - قىزلار،
دەپتىكى: سۇنۇپ كەتكەن قاپىغىمىز....

غەزەپتە تىترەپ تۇرۇپ قاغاپتىمىش،
بار سۇنى شۇنداق "غايىپ" قىلغان ئىمىش.
دەيدىكەن يەنە بىرلەر رىۋايەتتە:
باغرىدا زىمىن سۇنى ساقلىغانمىش.

يەتمىش ھەم سەكسەن غۇلاچ، يۈز غۇلاچلاپ،
چوڭقۇرلاپ، ئۇزۇن - ئۇزۇن تەشمە تەشكەن.

قاتلامدىن - قاتلاملاردىن سۇ تەپچەرتەپ،
پەرھاتلار شىرىن سۇنى شۇنداق ئىچكەن.

بورانلار قۇم تولدۇرسا قۇدۇقلارغا،
ئاي - ئايلاپ كارىزچىلار تارتىشقان لاي.
بوياشنى بىلمەس ھەرگىز كەمەرلىرى،
مۇشكۈلدىن نېسۋىنى يۇلغان تالاي.

ئاق يەكتەك، ئاپپاق ساقال بوۋايلىرى،
ئاق لىچەك تاققان تېمەن مومايلىرى.
قىزلىرى قىرىقىرتال ئورۇيدۇ چاچ،
پاكىز، جۇلالىقتۇر چىرايلىرى.

يىگىتلەر ئاپتۇندا يولۋاس بولغان،
كەتمىنى دولىسىدا تولۇن ئايدەك.
ئىنىقتا ئۇچالمايدۇ ھەتتا قۇچقاچ،
ئۇلارچۇ؟!

سولماس يېشىل قارىغايىدەك!

تەر چىقىپ كوينەكلەردىن شور ئورلىگەن،
ياق، بەلكى بۈرەكلەردىن ئوت ئورلىگەن.
شۇ ئوتتىن رەك تۇزىدۇ تەبىئەتمۇ،
(مانا شۇ چىن مەنادا ئوغۇل دىگەن!)

ئاق نىكەن ھەم كوك نىكەن ئونگەن چوللەر،
تورىدۇ بوستان بولۇپ گۈل قۇچاقلاپ.

بۇ يەرنىڭ ئاسمىنىدا ئۇچقان قۇشمۇ،
بويىدىن مەس بولىدۇ يىللاپ - يىللاپ.

بىشەكچى، ئاق ناۋاتلار تاغ - تاغ بولۇپ،
ئورمان قوغۇن يۇرتى - ھوڭ دىگەننى.
تاتلىقتۇر، شەرۋەتلىكتۇر خوش پۇراقتۇر
(ئەللەردەك سېپىپ يىمەس ئاڭا قەنى!)

ئاڭلىغىن! بىر ئاۋاز بار گۈرۈلدىگەن،
ماشىنا! شوپۇر كەپتۇ ئۇرۇمچىدىن.
چۇقىراپ قول سىلكىشىپ كەتتى بالىلار،
ئۇچقان دەك چىقىپ تەككىك ئارىسىدىن.

چەتتىكى - يىراقتىكى ئۇزۇملۇكتە،
توختىدى شوپۇر يىگىت كۈلۈمسىرەپ.
كارىزنىڭ شەرۋىتىدىن بىر پىيالە
غۇپۇلداپ ئىچىپ، دىدى:
پەيزى ئەجەپ!

ئىپتىخار ھىس قىلىشتى ئويناق كۆزلەر،
ئۇزۇمگە كەلگەن ئىكەن شۇنچە يەردىن.
ئۇزۇشتى سەرخىلنى ئاۋايلىشىپ،
ئاق سايۋا، قىزىل سايۋا كىشىمىشلەردىن.

ھىلىلە ياغلىق چەككەن كىچىك قىزچاق،
شوپۇرغا گەپ باشلىدى يېقىنسىنىپ:

ئاڭلىساق ئۇرۇمچىنى يىراق دەيدۇ،
كوچىسى ئەينەكتە گىمىش، باقساق بىلىپ....

ۋاي سىڭلىم دېدى شوپۇر، ئۇرۇمچىنىڭ،
ساناقسىز يۇلتۇزلاردەك چىراقلىرى.
تەشنىلار يۇرىڭگە قۇيۇلىدۇ،
ئۇ يەردە ئىلىم - پەننىڭ بۇلاقلىرى.

تىرىشنىڭ "كورۇنگەن تاغ يىراق ئەمەس"،
بارسىز ئۇرۇمچىگە، بېيجىڭغا ھەم.
يىلتىزدىن قۇۋۋەت ئالار يېشىل ئورمان،
مۇراتقا يېتەر بىلىم بىلىگەن ئادەم!

قولنى پۇلاڭلاتتى كابىنىكىدىن،
قالغانلار خوش دەپ قالدى ئارقىسىدىن.
قاچىلاپ كەتتى شوپۇر خوش پۇراقنى،
ئاجايىپ گۈزەل تۇرپان ۋادىسىدىن!

1982 - يىل، ئۇرۇمچى.



گۈل ۋە مۇقامچى

— قۇمۇل مۇقامچىسىغا

گۈلسۇرۇق، گۈل ياسىمەن ھەم گۈل ئانار،
ھويلىسى زىبا گۈلدۈر پىردەۋىسىدەك.
ئېچىلار يېڭى چىچەك سەھەردە شوخ،
گۈلچىكى، كورۇنمەيدۇ مۇقامچىدەك.

گۈل سۈيى گۈلگە تامار تېمىم - تېمىم،
سالقىنىدا سۇغارغىلى سەپسە سۈنى.

بۇ سۇلار قارلىقلارنىڭ مۇزلىرىدۇر،
كەچتۈرگەن ساي - جىلغىدا كۆپ ئاھۇنى.

گۈل تۈۋى ئالتۇن قەسىر، راھەت قەسىر،
مۇقامچى سايىسىمۇ سۇلتانچە بار.
شۇ ئىشقى شۇ كوڭۇلنى ئۈگەتكەندۇر،
بولمىسا يۇرىڭنى كەسكەنچە بار.

گۈللەرنى قۇچاقلانغان قوڭۇر تۇپراق،
گۈزەل ھەم گۈزەللىكنىڭ تاجىسىدۇر.

شۇ تاغلار، ئاشۇ سەرۋەك ئاشۇ سايىلار،
مېھرىۋان ① يۇردىڭنىڭ پارچىسىدۇر.

كىم ئوتسە مۇقامچىنىڭ ئىشىگىدىن،
توختايدۇ ھېرىپ قالغان بۆكەنلەردەك.
كەيپى بار مەي دىگەننىڭ، ئۇنىڭسىزمۇ،
گۈل ھىدى- گۈل شارابى تۇتار خوي بەك.

ئۇشاقلار گۈل سورايدۇ، چوڭلار مۇقام،
ئانارگۈل ياغلىغىدا پوتا چەككەن.
ئاي يۈزلۈك، تال بويۇققا قاۋۇل يىگىت
بېقىشىپ سۈبەھىگىچە ئويىناپ كەتكەن.

ئاھ ئويۇن، ئاھ كۈلكىلەر، ئاھ تەبەسسۇم،
ئۇنتۇلۇپ كەتكەن تامام تۇنۇگۈن سەن.
ئويدىمۇ، تالادىمۇ دىشۋارچىلىق،
بىر ئەمەس ئۇنى كورگەن تۈمەن- تۈمەن.

ئىزىغا چۈشتى ھايات! چۈش ۋە ئۆتمۈش-
پىتىملەر، مايەۋىچىلىق، داس- داس شىلىم.

① مېھرىۋان پۇجۇك - تارىخىي شەخس بولۇپ، تەكتى ئىم-
لىدىن. ئۇ، قۇمۇلغا ياتلىق قىلىنغاندىن كېيىن، قۇمۇل 12-ئۆ-
قاسىغا ئالاھىدە كوئۇل بولگەن. رىۋايەتكە قارىغاندا، بىر قېتىم
ئۇ، قۇمۇل تاغلىرىدا سەيلە قىلىۋېتىپ، شۇ يەردە ئاڭلىمىغان مۇ-
قام ناخشىلارنىڭ ھورمىتى ئۈچۈن بىر قانچە مۇقامچىنى مۇكاپات
لىغان. قۇمۇل 12 مۇقامىدىكى "شاڭ ناخشا" ئەنە شۇنىڭدىن
قالغان.

ئىزىغا چۈشتى ھايات! دەيدۇ زامان،
تاغ ھوسنى گۈل بىلەندۇر، ئال، ئال بىلىم.

باق ئەنە! سەنەم سالار سورۇن ئىچرە
كورسە دەپ تەۋەرۈكىنىڭ ۋىسالىنى.
دىلكەشنىڭ ئاۋازىنى تىڭشىغان قۇش،
مىڭ قىلسا كەلتۈرەلمەس مىسالىنى.

تاغ سۈيى توختىغاندەك شاقىراشتىن،
ئورمانلار توختىغاندەك شىلدىرلاشتىن.
تىمىتاسلىق تەبەتنىڭ قۇچىغىدا،
يۇلتۇزلار قاراپ تۇرغان ئىگىز كوكتىن:

مۇقامغا جانان ئۇسۇل ئوينىغاندەك،
جىلۋىدە زۇلىپى بىلەن بويلىغاندەك.
ھەر غۇنچە ئېغىزنى چاك- چاك قىلىپ،
ھەي- ھەي گۈل ئىقبالىنى توپلىغاندەك.

ئاھاڭلار جاراڭلايدۇ ئۇزاق- ئۇزاق،
يىراقتا تاغ- تاغلارنىڭ ئىچكىرىدە.
ساداغا بوغىلارمۇ بولۇپ مەپتۇن،
ئاڭلايدۇ قىيالارنىڭ گىرۋىگىدە.

1983 - يىلى 1 - ئاينىڭ 27 - كۈنى.

مۇقام بولۇپ تۇيۇلدۇ ئۇ،
ئاڭلاپ ياتسام ئولگىنىمدە تا!

موللا توختى يۈزىدە...

ئالتۇن تاۋاقتەك ئاي
ئورلىمەكتە شەرق تەرەپتىن.

1


سادىرنىڭ ئويللىرى نەدىدۇ؟
ئىچكەن سۇلىرى قايسىدۇ؟
ماڭغان يوللىرى شۇمىدۇ؟!

2

تۇيۇلدى يېنىمدا تۇرغاندەك،
نەپەس ئالغاندەك،
كۈلگەندەك،
مالخىيىنى قىرلاپ ناخشا ئېيتقاندەك.

3

تال چۈنقىنى ئات قىلىپ،
بالمىلار چىقىشى ئالدىمغا!



ئىلى سېكىمىلىرى

ئىلى دەرياسىغا

قارلىقلاردىن كەلگەن ئەي دەريا،
باغاشلىغۇم كېلىدۇ سېنى.
ئەركىلەتكۈم كېلىدۇ سېنى،
سەندە ھامان كوڭلۇم يەلگىنى.

ئەنە قىرغاق! ئوغلۇم ئىككىمىز،
تەۋەرۈك دەپ تاشلار تېرىمىز.
سېغىنغاندا ئۇرۇمچىمىزدە،
گۈھەر قىلىپ كۆزگە سۈرىمىز.

ئەنە دوستۇم! توقايىلار ئارا -
باشلاپ چىقتى ئالدىمدا ئۆركەش.
ئۇزۇپ كەتتىم، ئوينىدى يۈرەك...
(ئاستا - ئاستا چۈشۈپ كەلدى كەچ).

گاھ ھوكىرىگەن، گاھى گۈكۈرىگەن،
سادىرنىڭ قالدى قۇلاقتا.

ئاختام ①

كەڭرى ئاسمان.
 ئۇرۇك چىچەكلىگەندە
 كورۇنەر يىراق - يىراقتىن،
 ئاپپاق، سۇزۇك تۇمانسىمان.

كەڭ دالا،
 گۈل مەۋسۇمدە
 بوۋاي - مومايلار،
 چېكىسىگە - قۇلاقلىرىغا
 گۈل قىسقان.

پاراڭلىرىنى دەيمۇ،
 چاخچاقلىرىنى دەيمۇ،
 ئۇلار
 كۈلكە ئۈچۈن يارالغان ئىنسان!

ھەي،
 مەن بۇياقتا،
 ئۇلار ئۇياقتا،
 كىملىرى باركىن؟
 كىملىرى يوقكىن؟
 كورمىگىلى بولدى قاي زامان!

① ئاختام - بىر يېزىمنىڭ نامى

ئالما ساتقۇچى قىزغا

4 - كىشىلىك گۇرۇھ "قانلىق قامچا ئويناتقان يىللاردا،
 غۇلجا شەھرىدە ئالما سېتىپ قاتتىق ئازار يىگەن
 بىر يېتىم قىزنى ئەسلەيمەن.

سىڭلىم - سىڭلىم،
 ئەسلەيمەن سېنى،
 سەن بىلمەيسەن ۋە لېكىن مېنى،
 ئۇنتالمايمەن،
 ئۇنتالمايمەن ھېچ
 شۇ كۈن ئاغزىڭدىن
 قان بۆلدۈقلىغاننى!
 ئالما سېتىش بولدى "گۇنايىك"،
 ئورنۇقتى سېۋەتلىرىڭنى،
 دەسسەۋەتتى ئالىملىرىڭنى...

مولدۇرلىسە كوزلىرىڭدىن ياش،
 ئۇردى، تەپتى سەندەك ئاجىزنى،
 ئون تورتكىمۇ تولمىغان قىزنى!

مەن شەھرىگە
 "مۇساپىر" ئىدىم،

مەن يىغلىدىم
 ئىچىمدە ئۇنىمىز،

ئەر كوزىدىن ياش چىقماس ئاسان،
 كىمگە دەيمەن؟!

كەم تىگىشايدۇ سوز؟!
دەرتلىرىڭگە بولماي ھەمدەم
ئاشۇ كېچە بوغۇلۇپ چىقتىم،
نەچچە - نەچچە تولغىنىپ چىقتىم!

بۇلبۇلنى سولما قەپەزگە!

(بۇلبۇل باققۇچىلارغا)

بۇلبۇلنى سولما قەپەزگە،
بۇلبۇلغا باغ ياخشى، بىلمەمسەن؟!
سايىرسۇن، قانغىچە سايىرسۇن،
باقمىساڭ خۇماردا ئولەمسەن! سولما!

بۇلبۇلنى سولما قەپەزگە،
قانتى يۇلۇنۇپ كەتمىسۇن.
ئوزى ھەم كوڭلى ھەم بەك نوزۇك،
ئۇنىڭغا ھېچ ئازار يەتمىسۇن.

بۇلبۇلنى سولما قەپەزگە،
ئايرىما، جەننەتتۇر گۈلشىنى.
قەپەزنى ئاسمىغىن سەتراچ،
بولسەن ئەركىنلىك دۇشمىنى!

1874 - 1983 - يىللار غۇلجا - ئۈرۈمچى.

داستانلار

چونغاق بالادى



جىمجىت گۈلشەن، بۇلبۇل تىپ - تىپ
 ئۈگىدا كەپتەر. تال. بۇلبۇل تالە
 ئوينىشىدۇ ئەركە شامال ئەركە
 ۋاراقلاپ دەپتەر.
 دەرىزەمدىن ئاي نۇرلىرى
 چۇشىدۇ تال - تال. بۇلبۇل تالە
 قولدا قەلەم، ئولتۇرىمەن -
 سۇرگەنچە خىيال. بۇلبۇل تالە
 ئىلھام قىزى كىرىپ كەلدى،
 كۈلۈپ بىر تاتلىق. بۇلبۇل تالە
 شائىر ئۇچۇن بولماس بۇندىن

گۈلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

بۇلبۇل تالە

زىيادە شاتلىق.
ددى: "چوغلۇق ئېلىپ كەلدىم،
ئەي گۈلگە شەيدا.
ئىشىنىمەن يېڭى داستان
بولۇشقا پەيدا".
تەلپۈنۈپ مەن گۈلگە شۇدەم
تاشلىدىم نەزەر.
ھاياجاننى بېسىۋېلىپ،
باشلىدىم غەزەل:
"گاھ پۇرايسەن ئەتىر ئوخشاش
گاھ خۇددى رەبھان.
يېزىلمىدى سەن توغرىلىق
تېخى بىر داستان.
سەرلىرىڭنى ئەيلە بايان،
تارىخقا يازاي.
ھايات كاندۇر، كانچىدۇرمەن
گۆھەرلەر قازاي".
چوغلۇق دىدى: "سۈزلەپ بېرەي.
ساڭا بىر باشتىن.
قانچە سايلار سۇغا تولغان
مەن توپكەن ياشتىن.
مەن ئەسلىدە بالاغەتكە
يەتكەن قىز ئىدىم.
چىۋەرلىكتىن داڭقىم يۇرتقا -
كەتكەن قىز ئىدىم.

مىسكىن ئاتام ئاتلىرىنى
باقاتتى باينىڭ.
يىلىدا ئىشلەپ تاپالمايتتى
پۇلىنى چاپنىڭ.
يىغىپ تۈزەپ باشقا تاپساق
يوقتى ئاياقتا.
بەخشەندە بوپ ئوتكەن ئومۇر
دەشنىم - تايقتا.
باي قارايتتى بىزگە دائىم
بىر كوزى بىلەن.
ئۈستەڭلەردە توختايتتى سۇ
بىر سوزى بىلەن.
ئاڭا چاكار سادىق دىگەن
قىرچى بار ئىدى.
قىرچى ئەمەس غەمگە پاتقان
ئويچى بار ئىدى.
كوڭلى گويا ئالتۇنلۇقنىڭ
ئالتۇندەك ساپ.
تەڭتۇشلىرىم دەيتتى: "سادىق
ساڭا خويجۇ باپ".
مېنىڭ پىكرۇ - خىيالىمۇ
سادىقتا ئىدى.
بىر كۈنى ئۇ: "ئىنىغىمىز
قوشۇلسا!" دىدى.
خىجالەتتە شەلپەر ئوخشاش
قىزاردى بېتىم.

ۋە بۇزۇلدى ھاياندىن
يۈرەتكە رېتىم.
جاۋاپ ئۈچۈن مۇناسىپ سوز
تۇراتتىم ئويلاپ.
كېلىپ قالدى مۇتھەم باي
ئېرىقنى بويلاپ.
"كاپىر!" دىدى، قامچا بىلەن
بېشىغا سالدى.
سادىق ياندىن خەنجىرىنى
سۇغىرىپ ئالدى:
"ئاتام ئېيتقان: خەنجىرىڭنى
قىنىدىن ئالما!
ئالساڭ، رەقىپ ئۆلىمىگە چەك
قىنىغا سالما!
رەقىبىمەن، جەھەننەمگە
يوللىنا جېنىڭ!
بەدىنىيىتىڭ ئىشقا ئاشماس
ھىچقاچان سېنىڭ.
گۈل - غۇنچەمنى چەيلىمەكتۇر
سېنىڭ غەربىڭ.
يېتەر، قىلغان - ئەتكەنلىرىڭ،
كۈتكىن ئەجلىڭ!"
يىلان ئوخشاش تولغاندى باي
خەنجەر يېگەندە.
ئىشت ئولۇمى دەپ بوۋىلار،

شۇنى دىگەن - دە.
يالاقچىلار تۇتۇش ئۈچۈن
كەلدى پالاقلاپ.
قەھرىمانغا غەيرەت يولداش
كەتتۇق يىراقلاپ.
يول كېسىلگەن ئالدىمىزدا
يوق ئىدى ئامال.
شۇنداق ئېغىر شارائىتتا
يۈز بەردى بىر ھال.
ھەيۋەت بىلەن يېرىلدى يەر،
تىمىردى جاھان.
قاچلاپ كەتتى زىمىن - كوكنى
بىر پەستە تۇمان.
چىقىپ شەددىن ئاپپاق ساقال
تېمەن بىر بوۋاي،
دىدى بىزگە: "چۇشۇڭلار تېز،
بۇ تېچ پانا جاي".
تۇمان ئارا يەر ئاستىدا
كوردۇق بىر نۇرنى.
ئاشۇ نۇرنى كوزلەپ ماڭدۇق،
توتىشىپ قولىنى.
ۋىدالاشتۇق قالدى ئارتتا
تەڭسىز شۇم دۇنيا.
كورمىگەچكە ئۇ چاغ بىزگە
بەختىنى راۋا.
چوغلۇق بولۇپ ئۇندۇق كېيىن

ئىككىمىز تەپ - تەڭ.
 غۇنچىسىغا بەردۇق يۈرەك
 قېنىمىزدىن رەڭ.
 ئەۋلاتلىرىم ئۆز بەختىدىن
 مەنەن بوپ يۈرسە،
 مېنى قىسىپ يارى بىلەن
 شاتلىنىپ كۈلسە؛
 باقسام دائىم بىر ئالەمچە
 زۇقۇم كېلىدۇ.
 ۋە ئۇلارغا مۇشۇ سوزنى
 ئېيتقۇم كېلىدۇ؛
 "ئوتتۇماڭلار، بىز دەرت تارتقان،
 ئېغىر ئۆتمۇشنى.
 كوز قارچۇقتەك ئاسراڭلار، بۇ
 يېڭى تورمۇشنى."
 ئاڭلاپ چوغلۇق قىسىمىنى،
 ئورۇلدى ئۆپكەم.
 ئەجدادىمىز ئەنە شۇنداق
 ھەسرەتتە ئۆتكەن.
 ئەمدى ھەرگىز تەكرارلانماس
 ئۇ قارا تۇنلەر.
 مەڭگۈ ياشنار ئەجرىمىزدىن
 بۇ يورۇق كۈنلەر.

× ×

ياڭرار گۈلشەن، سايرار بۇلبۇل،
 سامادا كەپتەر.
 پۈتتى سۈھبەت، ئاتتى تاڭمۇ
 يېپىلدى دەپتەر.

1964 - يىل، ئۈرۈمچى.



گۈل دەستىخان

مۇقەددىمە

رەۋايەتنىڭ ئوكياندا
گوھەر ئىزلەپ ئاققۇزدۇم تەر،
تاپقىنىم ئاز، قەلىمىم ياش،
كەچۈر مېنى جان بۇرادەر!

قىلار ئانداق رەۋايەتكىم:
قارا پەردە ئىچرە پەلەك.
كەلگۈدەكمىش بىر تاغ ئۇچۇپ،
جۈپتى ئۇچۇن كويگەچ يۈرەك.

ھالىڭ سېنىڭ نەكەچتى دەپ،
مەشۇغىنى ئىزلەر ئىمىش.
شامىلىنى تويماي پۇراپ،
جامالىنى كوزلەر ئىمىش.

شۇندا بوران بۇلۇتلارنى،
لەشكەر قىلىپ چىققان ئىمىش.

ھەق مۇھەببەت شۇڭقارنىڭ،
پەرۋازىنى توسقان ئىمىش.

ئىلاج بولماي تاغ قونغانىمىش،
كوز يېشىدىن ساي تولغانىمىش.
شۇندىن بۇيان باغداش سۈيى،
تاشتىن - تاشقا ئۇرۇلغانىمىش ...

يىلتىزى يوق دەرەخ نەدە،
ھېكمىتى يوق چۈچەك نەدە.
ئاز بولغانمۇ ئۇنداق تاغلار،
ئۇ زاماندا بۇ يەرلەردە!

1 - باب

بۇلاق بويىدا

دەردى بار جانىۋالارنى،
قونغان دەرەخلەردىن سوراڭ.
— قومۇل قوشىغى

ئەگىم - ئەگىم ساي ئىچىدە،
سېرىق قۇمغا ئىز چۈشۈپتۇ.
شىر - شىر ئاققان تال بۇلاققا،
سۇ ئالغىلى قىز چۈشۈپتۇ.

قويۇق قارا كىرىمكىلىرى،
نۇرلىنىدۇ شەھلا كوزى.
قىبغاچ قېشى چەكسىز نەپىس،
يېڭى چىققان ئاينىڭ ئوزى.

لەتاپەتتە قىسىلەرنى
سوزلەپ تۇرسا گۈزەل خالى؛
نىچۇن ھورلەر ئەسىر بولماس،
بەنت بولۇپ ئىختىيارى!

تاغاق بولسا، تاغاق بولسا،
قىزنىڭ چېچى توزارمىدى.
بەختى بولسا، بەختى بولسا،
تەلىيى كاج بولارمىدى.

داۋالغۇيدۇ قاينام بۇلاق
كورۇنىدۇ ئەشقۇم تېگى.
چۇلغۇنىدۇ قىز خىيالى،
قۇرۇمايدۇ ياش، ئېتىگى.

ياپراق شاختىن ئايرىلدىتۇ،
قىز يۇرتىدىن ئايرىلدىتۇ.
بۇغۇچلانغان كەپتەر كەبى،
قاناتلىرى قايرىلدىغۇ.

ئاشۇ كېچە - مۇدەھش كېچە،
ئۇنتۇلمايدۇ تا ئۆلگىچە.

جان تاپالماي ئاتا - بالا،
زۇلۇم چېكىپ خورلانغىچە؛

چىقتى قىيماي يۇرت - ماكاندىن،
يولغا ئىلىپ زاغرىسىنى.
پانا تارتىپ ئوزگە يۇرتقا،
كەزدى تۇرپان سەھراسىنى.

قاغجىرىدى قىزىل لەۋلەر،
بولۇپ سېرىق قەھرئۆادەك.
ئوتتى ئەجەپ تامچە قەدرى،
ئۇسسۇزلۇقتا توتىيادەك.

بوۋايىنى قىز يېتىلەپ كىلەر،
يۇرسىگدە ئوكسۇپ كىلەر.
بوۋاي قانلىق كوز يېشىنى،
يادغۇر قىلىپ سېپىپ كېلەر.

شالاڭ قاش، ئاق، ئوسۇك ساقال،
جۇل - جۇل كوپىنەك، يىرتىق تامبال.
ئاياقلىرى پارە - پارە،
بولۇپ كەتكەن قۇرۇق قاخشال.

سۇ كەلتۇرسە تامچە تەگمەي،
خامان ئالسا بىر نان تەگمەي،
تەتۇر پەلەك توكسە كۈلپەت،
بارار ئىدى بويۇن ئەگمەي.

قورقۇنچلۇق كەچۈرمىشى،
(شۇنداق ئىكەن جاھان ئىشى!)
تونۇگۈنكى دەردى - غەمدىن،
ئۇلغا يىغىنى - ئاھ ئورۇشى!

ئوچتى ئوينىڭ نۇر چىرىغى،
توت تام بولدى بىر غەمخانىە.
كوزىدە ياش دانە - دانە،
ئاقى گۈھەر ئىككى دانە.

جان كويەرى ئەمەسمىدى،
مېھرىۋانى ئەمەسمىدى.
رەنجى - دەرتنى بىللە تارتقان،
قەدىردانى ئەمەسمىدى.

ئېلىپ كەتسە توغامنى سۇ،
توغام قىلغان گەۋدىسىنى.
بوۋاي چولاق كەتمەن بىلەن،
يولسىگەنتى توپىسىنى.

كېچىلەردە ئورسا مېراپ،
تواغىناتتى مىڭ ھالسىراپ.
قاختۇراتتى سۇغا كوكىنى،
شۇ جاپاكەش ئوزى قاراپ.

ئاق ئايدىڭدا ئوما ئورۇپ،
خامانلارنى بىللە سۈرۈپ.

قوغۇنلۇقنى چورنىگەنتى،
يۈگىمەچ ھەم پىلەك بولۇپ.

پەلەك باقماس نەزەر تاشلاپ،
كەلدى ئاپەت - بالا قوشلاپ.
نان پەيغەمبەر، ئاش ئەۋلىيا،
قامچا بەرمەس ناننى تاشلاپ.

بەخت ئىزلەپ، نىجات ئىزلەپ،
ئويىدىن چىقتى تۇن - يۇلتۇزدا.
ئاتىسىنى يېتىلگەن قىز،
جىم - جىم كېلەر چىغىر يولدا.

قومۇش ئۇنگەن مۇڭلۇق قەۋرە،
قىزىڭ سەندە يىغلاپ تۇرار.
دەرت كەلگەندە دەرتەنلەرگە،
كوزگە ياشنى زورلاپ تۇرار.

بوۋاي ئاغزى ئومچىيدۇ،
شۇ قەۋرىنى سلاشتۇرۇپ.
پىچىرلايدۇ نىمىنىدۇ،
بىر - بىرسىگە ئۇلاشتۇرۇپ.

قەيەردىدۇ ئىتلار قاۋاپ،
ئەنسىزلىكىنى ئۇلغايتىدۇ.
يۇرۇپ دەشتتى - باياۋاندا،
ئەمدى كىمگە ھال ئېيتىدۇ!

كەتتى يۇرتتىن ۋىداللىشىپ،
ئولمەي تىرىك جۇداللىشىپ.
ئوزى پېقىر، كوڭلى سۇنۇق،
قومۇلسېزى تەلمۇرىشىپ.

نان يۈزىنى كورمەي كۈنلەپ،
ئاخشاملىرى چۈلدە تۈنەپ.
بوغۇنچىنىڭ موملىرىدەك،
سارغىيىشتى يىغلاپ - تېنەپ.

بىر ئاڭلىنىپ بىر يوقايدۇ
كولدۇزىمنىڭ ئۇنى سايدا.
ئاي قاراڭغۇ، يوللار مۇشكۈل،
بۇ كارۋانلار بارار قايدا.

قاغا - قۇزغۇن باياۋاندا،
جەسەتلەرنىڭ خېرىدارى.
ئاھ ئاقارغان ئۈستەخانلار،
سەلەر بىلەن كىمنىڭ كارى!

.....
.....

داۋالغۇيدۇ قاينام بۇلاق،
كورۇنىدۇ ئەشقىم تېڭى.
چۇلغۇنىدۇ قىز خىيالى،
قۇرۇمايدۇ ياش، ئېتىڭى!

بۇلاق سۈيى ئۇن قاتمايدۇ،
قىزنىڭ يېشى تاراملايدۇ.
بۇلاق سۈيى ئاقسا - ئاقسا،
قىز كوڭلىنى ئالمايدۇ.

2-باپ

تۇڭمەس يوللار...

مەن ئولسەم، ئۇلۇكۈمنى تاغدا قويۇڭ،
تاغ يولى يىراق كەلسە باغدا قويۇڭ.
بۇزۇمنى قىبلە سايان ئاچىپ قويۇڭ،
باشىمغا بىر دەستە گۈل سانچىپ قويۇڭ.
— قومۇل قوشىغى

پىراقتىكى ئىككى كىشى،
ئالدىدىكى قۇم ئوركىشى.
ماڭسا - ماڭسا تۇڭمەس يول،
يۇرۇڭىدە غەم - تەشۋىشى.

يۇلغۇنلۇققا بېرىۋالسا،
ئۇھ دەپ ئارام ئېلىۋالسا،
يۇلتۇزلارنى مۇڭداش قىلىپ،
پۇتلىرىنى سوزۇۋالسا.

دەرمان كېتىپ ھاردۇق يەتتى،
بارغان بويى ئوخلاپ كەتتى.

شەلدەرلىغان كوك قۇمۇشلار،
دەرتەنلەرنى ئەللەي ئەتتى.

ئويغاندى قىز چۈچۈگەنچە،
كىرىپىكتىن قۇم تۈكۈلگەنچە.
ئازاپلىق يول تۈگەر قاچان،
ددى كوزنى ئۈگلىغانچە.

ئۇخلار بوۋاي شوردا يېتىپ،
تاش-چالسىلار تەنگە يېتىپ.
نان-پان چۈشەپ قالغانمىكىن،
كەتتى ئەجەپ لەۋنى تامىشىپ.

يىراقتىكى خىرە-غۇۋا،
كورۇنگەنلەر تاغلارمىدۇ.
بۇياندىكى قارا-قۇرا،
بوك-باراقسان باغلارمىدۇ.

غىچىرلايدۇ ياغسىز ھارۋا،
دەرتلىك غەزەل تەڭكەش بولغان.
قىز ئويلايدۇ: كىم ئىكەن ئۇ،
چول باغرىغا مۇڭ ياغدۇرغان؟!

ھارۋىكەش قوشىغى

شىڭشىڭشا ئوزى گوبى ①
ئىككى تاغنىڭ ئاراسى.

① قۇمۇل خەلق قوشاقلرىدىن ئېلىندى.

قۇمۇل يولىغا قاراپ،
ئاقنى كوزنىڭ قاراسى.

چىڭ گاڭ غوجام دولتى،
شىڭشىڭشانى كورسەتتى.
ئىككى تال قامچا بېرىپ،
دەڭگەن مانى ھەيدەتتى.

ئۇچ يىل ھارۋىنى ھەيدەپ،
ئىككى قامچا چۈشۈردۇم.
كېچە يېتىپ ئۇيقۇمدا،
يۇرتلىرىمنى چۈشىدىم.

ھاراق دىگەن ئاچچىق نىمە،
شىڭ-شىڭ قاينايدۇ.
چىڭ گاڭ غوجام ئاڭلاپ قالسا،
نومغا پالايدۇ.

قۇمۇلۇمغا كېتىمەن،
نوملىرىڭ قالسۇن ساڭا.
دولتىڭنى تۇلا كوردۇم،
رۇخسىتىڭ بولسۇن ماڭا.

گۈلدەستىخاننىڭ قوشىغى

سېنىڭ دەردىڭنى ئېيتايىمۇ ①
ئوز ھالىمغا يىغلايمۇ.

① قۇمۇل خەلق قوشاقلرىدىن ئېلىندى.

قايغۇ - دەرتتە سارغايغان
يىتىم ھالىمنى ئىنتايىمۇ.

قارياغاچ يوپۇرماغى،
قاتمۇ - قات بولار ئىكەن.
ئوز شەھرىدىن ئايرىلغان،
مۇساپىر بولار ئىكەن.

دوگمۇ - دوڭ ئاراسىدا،
ئات چېپىپ ھارغانىمكىن.
خۇدايىم مۇنداق بالانى
بەندىگە سالغانىمكىن.

يۇرگىنىم غەلۋۇرگە ئوخشاش،
قويسىلا تۇرماس تېرىق.
شۇنچە جاراھەتلەر بىلەن،
سولغان چىرايىم ساپ - سېرىق.

.....
.....

چەتكە تارتىپ ھارۋىسىنى،
چۈشتى ئىلدام چەبدەس يولچە.
ناخشا يۈرەك ساداسى دەپ،
يېقىن كەلدى ئاغرىپ ئىچى.

ئاتا - بالا ئىككى ئاجىز،
بوران سوققان سىقىمچە قۇم،

قۇتقۇزمىسا بورىگە يەم،
تۈگىشىدۇ چولدا چوقۇم.

بىر قېپىقتا تۇرسا يوقسۇز،
بىر ئەمەسمۇ تەقدىر جېنى.
كەتتى بىللە بۇ سەپەردە،
تەڭ تارتقىلى مۇھتاجلىقنى!

3 - باپ

داۋاندا

تاغ ساپان قىلدۇق سەپەر،
نەمدى نىچۇك ھاللار كېچەر.
— قومۇل قوشىغى

ئەي شامالدا قالغان غازاڭ،
سەن توختىدىڭ نەگە بېرىپ.
ئەي مۇساپىر ئىككى ئىنسان،
قەيەرلەردە بولدۇڭ غېرىپ!

ئون ئىككى تاغ ئارىسىدا،
جان پانالاپ قايسىسىدا.
ياغسا يانتۇر، چىقسا بوران،
قالدىڭ قاي تاش دالدىسىدا!

ئوتۇن تېرىپ ئىدىرلىقتا،
 تەرلەپ - يېمىشى گۈلسۈم موما.
 پەيدا بولۇپ قالدى ئىتى.
 ھاۋشۇپ كەتتى لېكىن خويما.
 سىناقلاردىن ئوتكەن سىرداش،
 ۋاپادار ئىت سادىق يولداش.
 ئۆكتەملەرگە بەرمەيدۇ يۇل،
 ئەللەر ئۈچۈن قويدەك يوۋاش.

قىيا بېقىپ كۈلۈمسەرەپ،
 موماي ئىشقا بولدى مەشغۇل.
 ئىت ھورىدى، چۈشەك تۇرغان،
 ئات قېشىغا بېرىپ ئۇدۇل.

بىر قايرىلىپ كېشىدى ئات،
 موماي كوڭلى دەككە - دۈككە.
 قاۋدانچە يۇگۇردى ئىت،
 تىك داۋانغا ئورلىمەككە.

تاغچىلارنىڭ قانىتى ئات،
 مىندى موماي يەشكىنچە،
 كەتتى ئالغا، كوڭلى تىنماي،
 بۇ سىرلارنى بىلىمگۈنچە.

بىر قىيادا توختىدى ئىت،
 پۈتى بىلەن تامىلاپ يەر.
 (داۋانلارنىڭ مۇشكۈلى بۇ،
 ئوتكۈنچىگە بالا - خەتەر!)

بايقاپ قالدى ئاتتىن چۈشۈپ،
 بىر قامچىنى ئايىغىدا.
 باستى تىترەك، كەتتى ئوڭۇپ،
 ھەريان نەزەر سالغىنىدا.

بىر چوڭقۇردا ئوغلى بېھۇش،
 يۈز - كوزىنى تاش شىلىغان.
 قۇچاقلار ئۇ، ۋاي بالام دەپ:
 غۇنچە ئىدىڭ گۈل ئاچمىغان.

تىڭشاپ كەتتى تىنغىنى،
 يېقىن تۇتۇپ قۇلىغىنى.
 يۈزلىرىگە بۇگۇردى قان،
 بىلىپ يۈرەك سوققىنىنى.

تۇيۇقسىزلا نېرى چەتتىن،
 كوتىرىلدى نالە - پىغان.
 ئانا ئىتتىك يۇگۇرتتى كوز،
 ئاندا زارلار ئىككى نىمجان.

بولسا ئادەم قۇتقۇزسا تېز،
 ئەلگە خەۋەر تارتسا يىلتىز.

چەۋەندازچە مېنى ئاتقا،
ئۇچقۇن چاقناپ چۈشتى ھەر ئىزى.

× ×

موماي بىلەن شۇ غېرىپلار،
ئەسلى زاتى بىر پىلەكتىن.
ئانا - بالا - قان - قېرىنداش،
بولۇپ كەتتى شۇ سەۋەپتىن.

كوئۇل كەڭرى بولسا ئەگەر،
يېتەر بىر دان تەڭ بولۇشىمە.
بىلىنىمگەي ئاي ۋە يىللار،
دەرت - راھەتنى تەڭ بىلىشىمە.

قىزنىڭ مېھرى ئېشىپ باردى،
مومايىنىڭمۇ ئېتىقادى.
گۈزەل قىزنىڭ چىۋەرلىكتە،
تالا - تۈزدە تەرىپاتى!

× ×

يول ئانىسى ئىز دەپتىمكەن،
سوز ئانىسى چۈچەكمىدۇ.
گۈلسۈم موما چۈچەك ئېيتسا،
بەش كۈن، ئون كۈن يېتەرمىدۇ.

ئاي تۇغمىش... دەپ بىر باشلىسا،
قىز تىگشايدۇ ئۇندى، بەستىن.
ئۇيغۇ باسسا ئۇزۇن تۇندە،
ئۇخلىماس ئۇ، تۈگىمەستىن...

4 - باب

ئاھ، باغداش!

بىزىلەر يۇرگەن ئىگىز تاغلار،
تاغداشنىڭ تاغى.
— قومۇل قوشىغى

باغداش دەڭلار، باغداش دەڭلار،
باغداش قوينى بېمىش دەڭلار.
بىر كورگەنلەر مىڭ ياشىرار،
مىڭ ئارماندا كورمىگەنلەر.

ئىگىز - ئىگىز تاغلار دەڭلار،
چوققىلىرى مۇز - قار رەڭلار.
ئەگىپ - ئەگىپ ئاسمىندا،
ئۇچقىنىنى شۇڭقار دەڭلار.

تاغ ئېتىكى جەننەت ماكان،
يېمىش پۇراپ گۈپۈلدەيدۇ.

دەستە - دەستە گۈللەر ئىچىرە،
ئۆتكەن ئومۇر بىلىنمەيدۇ.

ئاي چىقىدۇ ئاخشامىپىرى،
ئالىپ تاغلار ۋالىلدايدۇ.
مەلىلەردە، تاش ئويلەردە.
جىن چىراقلار پىلىلدايدۇ.

× ×

ئورۇلىدۇ ئۇ يانغا قىز،
چورۇلىدۇ بۇ يانغا قىز.
پەنجىردىن قارايدۇ ئاي،
قىز ھالىغا يەتەس ھەرگىز.

كەلتۈر ساقى پىيالەڭنى،
ھارارەتلىك بولغاي نەزمەم.
باغرى قانلىق غەرىپ دىلكەش،
پىغانغا بولغاي ھەمدەم.

بىرىشىدىن چۇش كوردى ھىلى،
بولماس ئەسلا چۇش دىگىلى.
نە كارامەت، نە قىسمەت بۇ،
نېسىپ بولدى بىر كورگىلى:

گۈلدەستىخان قانات تاقاپ،
ئۇچار ئىشىم بەختىيار شات.

قۇتايۇقلارمىش پەرۋازنى،
گۈل ئىپچىلىپ باغدا قات - قات.

بەرگىدەكىمىش تاغلار سالام،
قىلغۇدەكىمىش چول ئىپتىرام.
ئاق يول تىلەپ سۈزۈك سۇلار،
ئاقار ئىشىم تارام - تارام.

سۇمرۇغ كەبى ئۇچقۇدەكىمىش،
كوك قەرىنى قۇچقۇدەكىمىش.
بىر تۈزلەڭگە قارار بولسا،
تور - مۇنارلار تۇرغۇدەكىمىش.

كورۇپ ئەقلى ھەيران بولۇپ،
ئاستا پەسلەپ يەرگە قونۇپ.
نىيەت ئەيلىپ زىيارەتكە،
ئىچكىرلەپتۇ قەدەم قويۇپ.

بۇرۇلۇپتۇ مەغرىپ ياققا،
سايدىن ئوتۇپ كېلىپ تاققا.
قارىغۇدەك بولسا: مىڭ ئوي،
نۇر چاچارمىش پۈتۈن ياققا!

بەختىم كەلدى دىگۈدەكىمىش،
مەغرۇرانە يۈرگۈدەكىمىش.

سەنئەتنىڭ بۇ ئالەمشۇمۇل،
گۈل تاجىنى كورگۈدەكمەش.

جىمى سۈرەت رىۋايەتمەش،
قىسما - قىسما ھىكايەتمەش.
ھەيكەللەرگە ئىچى كويەر،
ھەيۋەتلىكىمىش، ئالامەتمەش.

شۇ سورۇندا چىۋەر رەسسام،
مەخزى قىزىل، ئاپپاق ساقال.
شاگىرتىغا بېغىشلاپ كۈچ،
تاپسۇن دەيمەش يەنە كامال.

قارار گاھتا قەلەم تۇتۇپ،
ئىجات بابى، يىگىت تەنيا.
ياقۇت كەمەر بەلدە مەھكەم،
ئىلھامى جۇش ئورغان دەريا.

ئون سەككىزگە كەلمەش يېشى،
لېكىن كىچىك ئەمەس ئىشى.
چىرايىمۇ، ئايدەك ئىمىش،
نۇر چاقىناتقاچ ئەقلى - ھۇشى.

ويا ھۆكەر يۇلتۇزىدەك،
شان - شوھرىتى ئۈستۈن ئىمىش.
سەلتەنەتلىك سەنئىتىگە،
جۈملە جاھان مەپتۇن ئىمىش.

سانسىز مەدەن، ئوسۇملۇكتىن،
ياسار بولسا تۇرلۇك بوياق.
ئوڭمەس ئىمىش رەڭگى قىلچە،
تۈمەننىڭ بەل ئوتسە بىراق.

قىز دەر ئىمىش: ئىسمىڭىز كىم،
دەرمىش يىگىت: مەن ئاي تۇغمىش.
كوڭلى چۈشۈپ گۈلدەستىخان،
ئىچ - ئىچىدىن ئاھ ئۇرغانمىش.

كوز ئۈزمەستىن تۇرغانسېرى،
تۇمان چۈشۈپ بارغانسېرى،
غايىپ قىلغان يىگىتنى،
قىز قىزلىقى سوزغانسېرى.

ئويغانسا قىز چۈشى ئىمىش،
چۈش تۈپەيلى بەھۇش ئىمىش.
ئۇرۇپ ھەريان ئوزىنى ئۇ،
ياستۇق تۇتۇپ يىخلاپتىمىش.

× ×

گۈلدەستىخان سەھەرلىكتە،
ھۈڭلىنىدۇ چىمەنلىكتە.
ياپراقلارغا، گۈلگە يىتلار،
غەزەل ئوقۇپ دەرتەنلىكتە:

ئەتىر گۈللەر ئېچىلىپتۇ،
قىزىل گۈللەر ئېچىلىپتۇ.
ئېچىلمايلا كەتتى بەختىم،
كاج پەلەكنى كىم بىلىپتۇ.

.....
.....
× ×

5-باپ

تاج ھەم گوھەر

ئالىلىق دەريا بويىدا،
ئېچىلىپتۇ لەيلىگۈل.
سەن ئۈزەڭگە لەيلى بولساڭ،
مەن ئۈزەمگە تاجىگۈل.
— قومۇل قوشىغى

بۇ "باغ دەست" دە بىر تىمتاسلىق،
خۇددى قورام تاشتەك ئېغىر.
ئاقار ئاستا قورققان دەك سۇ،
چىقمايدۇ ھىچ ئاۋاز شىر - شىر.

ئوڭدا ئەمەس سول قاناتتا،
قورام تاش بار ئىگىز كاتتا.
ئۈستى لېكىن ياسىداق تەخت،
نەقىش چاقنار بۇ راۋاقتا.

توپسىگە خىش - كاهىشتىن،
ئورنىتىلغان يېشىل خوراز.
خوراز شۇنداق تۇرۇۋەرگەن،
بىراق ئۈتكەن بەشىۈز قىش - ياز.

خان تىلەيدۇ جەمى خوراز،
خىشتىن بولسا، تاشتىن بولسا.
چىللىمسا، جىمىلا تۇرسا،
تۇنلا بولسا، تاڭ بولمىسا.

× ×

خانغا ئاستا پىچىرلايدۇ،
قېرى يوسۇل تەخت ئۈستىدە.
غوجام قاتتىق قاقاقلايدۇ،
بىر مەنا بار كۈلكىسىدە.

ئاق ساقاللىق، يوغان سېمىز،
دۇپ - دۇمىلاق، غوللىرى كەڭ.
بويۇنلىرى تۇرۇم - تۇرۇم،
تاجىسى بار ھەم ئالتۇن رەڭ.

باشلىرىنى لىگىشتىدۇ،
لەۋنى تامشىپ يالغانچە.
چۈجە كورۇپ، قالغان سادەك
چاكىلدايدۇ نەپىسى شۇنچە.

ئاڭلىدىكى: باغداش گۈلى،
بۇ ئىقلىمدا بىردانمىش.
سۇ بېرەلمەس ئوزگە گۈللەر،
لەتاپەتتە يىگانمىش.

ئىچەر بولسا بىر قەترە سۇ،
تامغىدىن كورۇنەرمىش.
بۇلبۇل بولۇپ چاڭلىدىسا،
يۈرەك - جانلار ئورتۇنەرمىش.

نازۇك بېلى قىرچىن تالمىش،
ئانارلىرى ئالمىچەمىش.

قارا كاكۇل، قارا كوزگە،
بۇگۈن مەشرەپ تاڭغىچەمىش...

× ×

قۇش كىرەلمەس ئوردا - ساراي،
بەزمىلەرنىڭ شاھانىسى.
نەيرەك بىلەن چىلاندى قىز،
مۇشۇ مەشرەپ باھانىسى.

گۈلدەستىخان ئالدىرايدۇ،
يەردىن ئۇستۇن قارىمايدۇ.
ئېشىپ كەتتى تۇن نىسبىدىن،
ھىچكىم تېخى قوزغالمايدۇ.

— سىزگە يالغۇز گېپىم بار دەپ،
بولەك ئويگە خېنىم ئۇندەپ،
ئېلىپ چىقتى ساددا قىزنى،
خان كورۇندى، بولدى ئەجەپ!

خان:

ئەي دىلرابا كوڭلۇڭنى بەر،
توكەي ساڭا مەرۋايىت - زەر.

گۈلدەستىخان:

داغ يولاتماس ۋىجدان - كوڭلۇم،
زەردىن قىممەت نومۇس - ئولۇم!

خان:

كىم بىلىمەيدۇ نازلىرىڭ بۇ!

گۈلدەستىخان:

ئاتامىراس ھونىرىڭ بۇ!

خان:

دىلۇ - جانىم پارە - پارە.

گۈلدەستىخان: *بىر نەرسە مەن*

زەھەر يۇتۇپ بول ئاۋارە!

خان:

تىكەنسىز گۈل بولماس بەلكى.

گۈلدەستىخان:

قسالمايسەن مۇقەررەركى!

خان:

ئوزگە جانان كېرەك ئەمەس!

گۈلدەستىخان:

ماڭا سۇلتان كېرەك ئەمەس!

خان:

بولسا كاشكى سەندە شەپقەت.

گۈلدەستىخان:

نىچۈن سەندە يوق ئادالەت؟!

خان:

چۈمۈلگە يوق ئۇۋالىم.

گۈلدەستىخان:

زىندانلىرىڭ ئولدى زالىم!

خان:

باش تولغىساڭ جاينىڭ زىندان.

گۈلدەستىخان:

مەيلى بولاي كۆكۈم - تالقان!

خان:

ياشلىق قىلما گۈلدەستىخان!

گۈلدەستىخان:

شىر ئىزىدىن يانغان قاچان!

خان:

تاشقا ئۇرما گۆھەرنى سەن.

گۈلدەستىخان:

تاشنى تاڭما تاياققا سەن!

خان:

ئەستاغپۇرۇللا،

بوغۇپ تاشلايمەن.

گۈلدەستىخان:

ھىچبىر قورقمايمەن!

خان:

پاخچاق قىلىدىم ئالتۇن قىز.

گۈلدەستىخان:

كەتكۈز مېنى ئەمدى تېز!

خان:

شەرتلىشەيلى ئىككىمىز.

گۈلدەستىخان:

ئادا قىلالمىساڭچۇ؟!

خان:

بىجا قىلالسامچۇ!

گۈلدەستىخان:

مىڭ ئوي ياسات سەن قېنى!

خان:

خوپ ئورگەلسۇن، ياستاي تاللاتقۇزۇپ ئۈستىنى.

گۈلدەستىخان:

كىمنى؟

خان:

كىمنى دىسەڭ شۇنى!

گۈلدەستىخان:

ئاي توغمىشىنى!

خان:

كەلتۈرسۇن ئۇنى!

6 - باپ

سامان يولى نۇرىدا

كاككۇگۈمنىڭ ئۇنىنى،
ھەر جايدا ئاڭلاپ كېلىمەن.

يارىم بەرگەن پوتىنى،
بېلىگە باغلاپ كېلىمەن.

— قومۇل قوشىغى

جىمجىتچىلىق، ئوچۇق ئاسمان،

ۋاللىدايدۇ سامان يولى.

پارقىرىتىپ سۈرتكەندەك،

بىر كىمىلەرنىڭ ئالتۇن قولى.

ئاق بوز ئاتلىق ئاي تۇغمىشتۇر،

چاپاۋۇللار ئارقىسىدا.

خىيال سۇرۇپ كېلەر يىگىت،

ئىگىز تاغلار ئارىسىدا.

ئوي ئويلايدۇ خان ھەقتىدە،

ئىچى پۇشۇپ پەرمانغا.

يىپ ئۇچىنى تاپالمايدۇ،

ئويلاپ كورسە قاينغا.

بامدات بىلەن يېتىپ كەلدى،

سارايىپىرى كىرىپ كەلدى.

خان - غوجامۇ ئالدىغىلا،

كىبىر بىلەن چىقىپ كەلدى.

خان:

كەلدىڭ قايندىن؟

ئاي تۇغمىش:

كەلدىم دۇڭخۇاڭدىن!

خان:

كىم بولسەن؟

ئاي تۇغمىش:

ئاي تۇغمىشمەن!

خان:

پەرمانىم شۇ قۇلاق سال،

پۈتكەز مىڭ ئويىنى دەرھال!

ئاي تۇغمىش:

بۇنىڭ ۋەجى؟

خان:

ئويلىنمەكچى!

ئاي توغمىش:

سەنلەر سەكرەيسەن تويۇپ،

ئەللەر تىترەيدۇ توڭۇپ.

مۇنداق ئوتەيدۇ جاھان!

خان:

ھەرگىز ئورۇلمەس ئاسمان!

ئاي توغمىش:

تۇغار بىزگە كۈن ھامان!

خان:

يۇم ئاغزىڭنى شۇم شەپتان.

ئاي توغمىش:

قورقماس ھەيۋىدىن پالۋان.

خان:

تاشلايمەن جايىڭ زىندان.

ئاي توغمىش:

قالغىچىلىك جېنىم بۇندا،

قېنىم قالسۇن ھەق ئالدىدا!

× ×

زىندان بېگى - ئەزرائىل،

قاپىغىنى ئاچمايدۇ.

گاڭزا دىگەن تاياققا،
ئاي توغمىشىنى باس دەيدۇ.

گۈندىپايىلار باسقاندا،
"غوجام بىر" دەپ ئۇرغاندا.
چاچراپ كەتتى تامغا قان،
ئىس پۇرقىراپ چىققاندا.

يىگىت كەتتى ئېسىدىن،
كوپۇك قايناپ ئاغزىدىن.
نەمە بۇنداق قىيىناتلار،
ئولسە يانماس لەۋزىدىن!

× ×

ئاي يېزۇغى،
ئىككى سايە،
يېقىن كەلدى تاشقورغانغا.
قىلىچ ئاسقان بىر جىسەكچى،
ماڭار ئۇيان ھەم بۇيانغا.

سېزىپ قالدى تېۋىشىنى ئۇ،
ئىسەنكىرەپ دىدى: كىمەن؟
بىز - بىز - دىدى كەلگۈچىلەر،
يوغان ئاۋاز بىلەن قەستەن.

جىسەكچى:

بىز دىگەن كىم؟

گۈلسۈم موما،
گۈلدە ستىخان.

جىسەكچى:
نەمە بولغان؟!؟

گۈلسۈم موما:
يوقلايمىز تۇققان!

جىسەكچى:
كىمنى؟!؟

گۈلسۈم موما:

ئاي توغمىشىنى!

جىسەكچى:

نەدىن بىلىدىڭ؟!؟

گۈلسۈم موما:

ئەلدىن بىلىدىم!

جىسەكچى:

ئويلاشما ئاسان،
يارلىق بەرسۇن خان!

گۈلسۈم موما:

نەدە بۇ ئىمكان!

جېسە كېچى:

قۇرۇق گەپنى قوي،
كىتىش چاپسان.

گۈلسۇم موما:

ئوتۇنۇپ كېتەي،

ئېلىپ كەلدۇق نان.

جېسە كېچى:

مۇشۇك ئاپتاپقا،

چىقىمىز بىكارغا،

زادى ھىچقاچان.

گۈلسۇم موما:

مانا ئوزۇڭگۈم،

ئاناھدىن قالغان ئەمەس،

جېسە كېچى:

بوپتۇ خەيرىيەت،

ناننى تاشلاپ كەت.

ئوزۇڭنىڭ يۈزى،

چوڭ كەلدى لېكىن،

ئەتە شۈكەمدە.

كېلىپ كورۇشكىن.

× ×

”يا ئاتام يوق، يا ئانام يوق،

كىم كىرگۈزگەن بىر جۇپ ناننى؟

ئويلىغانچە يېگىت ھەيران،

بىلەلمەي شۇ مېھرىۋاننى.

نان ئۈستىدە بىر قىزىلگۈل،

(سوغات قىلغان قايسى گۈلچى)

باغلاپ كوڭۇل رىشتىنى،

قايمىمەندىن بولدى ئەلچى.

خىيال بىلەن تاڭبۇ يورۇپ،

ئاخشامقى چاغ يەنە بولۇپ؛

شاراق - شۇرۇق قىلىپ زەنجىر،

كىرىپ كەلدى ئاي نۇرلىنىپ.

گۈلدە

ئاي توغمىش:

چۈشتىڭىزمۇ ئاسماندىن؟!

گۈلدە ستەخان:

كەلدىڭىزمۇ دۇڭخۇاڭدىن!

ئاي توغمىش:

تونۇمسىز دىلبەر مېنى؟!

گۈلدە ستەخان:

ھەتتا چۈشكەن ئىسزنى!

ئاي توغمىش:
 بايتىدىم قىزدىڭ گۈلدىن!

گۈلدە سىتەخان:
 سوغىتىم ئۇ كوڭۇلدىن!
 پۇتىڭىزغا پاتسا تىمكەن،
 كىرپىڭىمدە ئالسامەن.

يۈزىڭىزدىن ئاققان قاننى،
 لەۋلىرىمىدە يۇسامەن.

كەلسە سىزگە مۇشكۇلاتلار،
 بېشىم بىلەن يول ماڭسام.

دەرت - ئەلەمنى تەڭ تارتىشىپ،
 كۈندۈز - كېچە بىر بولسام.

ئاي توغمىش:

دېيىشسەك ۋەدىمىزنى،

گۈلدە سىتەخان:

قولتۇقلاپ بەختىمىزنى.

ئاي توغمىش:

سوغات قىلسام سىزگە ئايىنى،
 ھالقا قىلىپ سالىسىڭىز.

يۇلتۇزلارنى مارجان قىلىپ،
 بويىڭىزغا ئاسسىڭىز.

گۈلدە سىتەخان:

سوغات قىلسام سىزگە تاغنى،
 تۇلپار قىلىپ چاپسىڭىز.

كون قۇرامساق بولسا سىزگە،
 شوم ياۋلارنى ئاتسىڭىز.

ئاي توغمىش:

تىل تەگمىسۇن سىزگە جانان،
 چولپان بولسۇن تۇمارىڭىز.

ئاشۇ گۈزەل ھوسنىڭىزگە
 شەپەق بولسۇن رومالىڭىز.

نەچچۈك سىزدە يەنە غەم بار؟

گۈلدە سىتەخان:

يۈرىڭ-ۋەمدە بىر ئەلەم بار!

ماڭا چاڭگال سالماقچى خان،

قاچماي بولماس قىلىپ ئىمكان.

گۈم بولسۇن بۇ قەپەز - زىندان،

تاپساق ئەمدى ئۆزگە ماكان!

ئاي توغمىش:

ئىشلەتسەك ئامال!

گۈلدە سىتەخان:

خەنجەردە دەرھال!

ئوغرى مۇشۇك ماريغاندەك،

ماراپ تۇردى بىر پايلاقچى.

بۇندا بولغان گەپ - سوزلەرنى،

چىن تەخسىدە يوللىماقچى.

7 - باپ

قىزىلگۈل

دەرياغا تاشقىن كەلگۈدەك،

تاشنى قىرلاپ تۇغاننى تۇت.

— قومۇل قوشىغى

ۋار - ۋۇر قىلىپ ئاڭلاندى،

قورقۇنچلۇق بىر سادا.

كېيىن بولدى تىمتاس - جىم

نە بولغاندۇر جىلغىدا.

شۇۋىرلاشتى نەچچە يىلەن،

سىياقىدۇ بولەكچە.

ھۇشى چىقتى تاغارنى

ئاتقا ئارتىپ بولغىچە.

دەسسگەنچە ئېتىزنى،

يۇرۇپ كەتتى قايرىلىپ.

يۇلقۇنىدۇ تاغارمۇ،

تورماي پەسكە سېرىلىپ.

× ×

پاختا كەپلەپ ئاغزىغا،

قايرىپ باغلاپ بىلەكتىن،

بۇلاپ كەلسە كېچىدە،

دەرت چىققايمۇ يۈرەكتىن!

قىزنىڭ ھالى پەرىشان،

بولماس ئەمدى ئۈمىتتە.

يىپىسىز قالغان لەڭگەكتەك،

قاياشى يوق ئەلۋەتتە!

بۇنداق خورلۇق ئارتقىچە،

خانغا خوتۇن بولغىچە؛

ئولۇم ياخشى ئەمەسمۇ،

دەيدۇ يىغلاپ بۇ كېچە.

قەلەم تۇراچ ئىزلەيدۇ،

ھىچبىر دە كورۇنمەيدۇ.

قاچاي دىسە تام ئىگىز،

ياماشا بوي يەتمەيدۇ.

تىلەيدۇ ئۇ نىجاتلىق،

تەلمۇرددۇ ئاسمانغا.

چاقماقلارنى چىلايدۇ،

قىلىچ ئۇرسا دەپ خانغا.

بورانلارنى چىلايدۇ،

ساراينى غۇلاتسا دەپ.

قىيانلارغا يالۋۇزار،

زىندانلارنى باسسا دەپ.

پانۇس تۇتۇپ كىردى خان،

گۈلقە قەسى ئېچىلىپ.

بوي بەرمەيمەن دەيدۇ قىز،

تالا ياققا ئىنتىلىپ.

خان:

گۈلدەستەخان، گۈلدەستە،

سەن نىمانچە بىخەستە.

سەن غۇنچىنى ئىنلاي دەپ،

مەن ئالغۇزدۇم مىڭ تەستە.

ئالتۇن توشەك تەق ساڭا،

ئالتۇن بويۇق گوھىرىم.

جېنىم بولسۇن سەدىقە،

پەرى خۇيلۇق دىلبىرىم.

گۈلدەستەخان:

يېقىن كەلمە!

خان:

ئۇنداق دىمە!

گۈلدەستەخان:

سەن چىقىپ تۇر بىر دەمگە،

تېچ قويۇپ بەر ئوزەمگە!

.....

يىغلايدۇ قىز يىغلايدۇ،

بارمىنى چىشلەيدۇ.

كوز يېشى دەرياسىنى،

كېچىپ قىرغاق ئىزلەيدۇ.

ئەس - يادىغا شۇ پەيتتە،

چۈشتى سىرلىق تۇمارى.

دىلى يورۇپ ۋاللىدە،

تەنگە كىردى مادارى.

يامان كوزدىن ساقلان دەپ،

كۇن چۈشكەندە قوغدان دەپ،

ئېسىپ قويغان مومىسى،

ئەسقاتىدۇ ئوبدان دەپ.

ئاسان بولدى مۇشكۇلات،

غەم لەشكىرى چېكىنىپ.

قالار ئەمدى قاقۋاش خان،

تۇمشۇغىدىن ئىلىنىپ.

مەغرۇر تۇتۇپ قەددىنى،

تۇمارنى ئېپ بوينىدىن.

خان قېشىغا چىقتى قىز، لەتىشە ناماز
ئوت ياناتتى تۇرقىدىن.

گۈلدەستەخان:

ئالغىن مەيلى ئەمىرىگە،

شۇنداق ئىكەن پىشانەم.

تۇماردىكى قىزىلگۈل،

بولسۇن ساڭا نىشانەم.

خان:

خوي جورۇدۇڭ ئەقلىڭنى،

(ئاللا بەرسۇن بەختىڭنى)

يۈرەك - جېنىم ياشارسۇن،

پۇراي غۇنچە - گۈلۈڭنى.

.....

ئوينا - ئوينا گۈلى خان،

بىرىپ ياتاتتى ئوشەككە.

ئىككى پۇراپ، ئۈچ پۇراپ،

كەتتى ئۇيتۇ - خورەككە.

.....

ئەمدى ئاسمان ئورۇلسە،

ياكى زىمىن تەۋرىسە.

تۇپماس زادى خان - غوجام،

تا بېشىنى چەپىلسە!

ئاستا بېسىپ كەلدى قىز،

ئۇزۇڭنى ئالاي دەپ،

خاننىڭ جېنى شۇنىڭدا،

كۈكۈم قىلىپ تاشلاي دەپ.

ھاسىل قىلدى مەقسەتنى،

يالغۇز قويدى خۇمپەرنى.

چىقىپ كەتتى ئوردىدىن،

كورسىتىپ شۇ گوھەرنى.

× ×

جېسەكچىنىڭ ئەسنىڭنى،

ئىشنىڭ تازا باپ كەلگىنى.

ئۇخلاپ قالدى قىسايغانچە،

بىلىپ بولماس مەسلىگىنى.

قىز ئاتقاندا يېنىغا تاش،

تۇپماس ئىدى ئولۇك ئوخشاش.

بىقىنغا يېدى خەنجەر،

بىر تولغىنىپ بولدى يۇۋاش.

.....

.....

.....

.....

8 - باب

كوچكەن يۇلتۇز

ئاھ، بىدەت

كىلاڭ تاغلاردىكى مۇزلار،

سەرۋەڭ تاغلاردىكى قارلار.

— قومۇل قوشىغى

ئاي توغمىش ھەم گۈلدەستەخان،

دادىسىمۇ مەسلەھەتتە.

تاشلاپ كەتتى باغداشنىمۇ،

جاننى ئېلىپ ئاقمۇتتە!

ئۇزاپ كەتتى ماڭغانسېرى،

بوۋاي ھاردى بارغانسېرى.

ھاپاش قىلىپ يىگىت ئۇنى،

ئورلەپ چىقتى داۋانسېرى.

ئالدىدىنلا نۇر كورۇندى،

كوز دىگەننى قاماشتۇرۇپ.

تەنە ججۇپتە باقتى ئۇلار،

قەدىمىنى سۇسلاشتۇرۇپ.

شەپەق كەبى نۇر ئىچىدە،

روشنەنلەشتى يارقىن دىدار.

ساقاللىرى ئاپپاق، ئۇزۇن،

قىزىللىقتا يۈزى ئانار.

گۈلدەستەخان

ئاي توغمىش:

— ئەسسالامۇ ئەلەيكمۇ!

بوۋاي:

ۋائەلەيكمۇ ئەسسالام!

گۈلدەستەخان

ئاي توغمىش:

— بوۋا، ئاتىڭ نەدۇر؟

زاتىڭ نەدۇر؟

بوۋاي:

سۈرەت تەڭرىسىمەن!

بۇلۇت باسسا ھاۋانى،

چاقماق چىداپ تۇرارمۇ؟

بېشىڭلارغا كۈن چۈشسە،

سۈكۈت قىلىپ بولارمۇ؟

ئەمدى ئەقىل ئۈگىتەي،
نىجات يولى كورسەتەي.
ئالدىڭلاردا بىر چىنار،
ھىكمىتىنى دەپ بېزەي:

ئەما كوزگە شىپالىق،
"قالغاچ بۇلاق" شۇ يەردە.
ساقايغۇسى تەل - توكۇس،
بوۋاڭلار ھەم ئۇ يەردە.

ئەينەك، تاغاق كومۇلگەن،
شۇ چىنارنىڭ تۇۋىگە.
ئاندا يەنە ئوقيا بار،
بولۇڭلار چاپسان ئىگە.

بىردىن - بىردىن تاشلاڭلار،
كەلسە مۇشكۇل قادىلىپ.
ياۋغا مىڭنى كورسىتەر،
تۇمشۇغىنى قان قىلىپ.

گەر تەدبىرىم يەتكۈزسە،
مۇشكۇللەرگە ئاسانلىق.
كوڭلۇم مېنىڭ تېچ بولار،
خوش، تىلەيمەن ئامانلىق!

رەۋايەتتە سوزلەنگەن،
خىزىر غايىمىپ بولغاندەك.

ئاقتمۇ يوق، كوكتىمۇ،
بوۋاي يوقاپ چولپاندىك.

ئۈچەيلەن شۇ ماڭغانچە،
تا چىنارنى تاپقىچە.
بوامىدى ھىچ خىرامان،
مۇددىغا يەتكىچە.

× ×

ئەمدى بىر ئاز چېكىنىپ،
كورسەك ئوردىنى بىلىپ.
سەراسمىلىق ئەۋجىدە،
خەنچەر ئېلىپ كېلىنىپ.

خاننىڭ كوزى چەكچىيىپ،
چىقاي دىدى چاناقىتىن.
— قوغلا! دىدى چىرىكىنى،
سوزۇپ تۇرۇپ قولاقتىن.


دۇپۇر - دۇپۇر قىلىشىپ،
كەتتى ئاتلار چېپىشىپ.
ئوتتى - كەچتى ئادەملەر،
تۇرۇپ قالدى قارشىپ.

× ×

ئىز قوغلىشىپ كېلىدۇ،
تاغ يولى ئەگىم - ئەگىم.

چېنەلگەن ئوق ساراينغا،
 بولدى ئەجەل دەھشتى...
 بارى - يوقى بىرتال ئوق،
 ئەمدى قانداق قىلغۇلۇق.
 تىرىك قولغا چۈشكىچە،
 تاغ باغرىنى تىلغۇلۇق!
 ئوق ئۇزۇلدى ئاداقتى،
 تاغ يېرىلدى گۈلدۈرلەپ.
 ئاي توغمىشى ئېلىپ ئۇ،
 كىرىپ كەتتى ئىچكىرىلەپ...
 چاك - يۈچۈقلەر بولدى ھىم،
 تاغ سىلكىنىپ ئارقىدىن.
 گۈر - گۈر بېسىپ كەلگەن ياۋ،
 تاپار ئەمدى قاياقتىن؟
خاتىمە
 غۇرۇرلىنىپ تاغلىقلار،
 شۇ غايىپلار ھەققىدە.
 ئەۋلادىغا زوق بىلەن،
 سۆزلەيدىكەن قەسىدە.
 ۋە بەزەنلەر دەيدىكەن:
 ئۇلار ھايات تاغلاردا.
 ئوينايدىكەن موكۇشەك،
 قاش قاراينغان چاغلاردا.

شارقىراتما ساداسى،
 ئىمىش خوشال كۈلكىسى.
 غۇلاپ چۈشكەن تاشلار ھەم
 ئىمىش شاھىت - بەلگىسى.



بولۇپ كىيىك سۈرەتتە،
 كۈندۈزلەردە چىقارمىش.
 چىشلەپ مېھرى گىيانى،
 غارنى يوقلاپ بارارمىش.

دادىسىغا ياقارمىش،
 بۇندىن شىپا تاپقاي دەپ.
 كورسە يورۇق ئالەمنى،
 كوزىنى بىر ئاچقاي دەپ.

ۋە بەزەنلەر دەيدىكەن:
 ئىككى ئاشق بىر بولۇپ،
 كەتكەن ئىمىش تۇرپانغا،
 بىر - بىرىگە چور بولۇپ.

ئاندا ياساپ مىڭ ئوينى،
 توپىغا جابدۇق قىلارمىش.
 ئايىنى تاغرا، كۈنى داپ،
 قىلىپ شۇ كەم چالارمىش.

- 1978 - يىلى 8 - ئاي، قومۇل - باغداش.
- 1978 - يىلى 10 - ئاي، لەنجۇ، دوڭخۇاڭ.
- 1979 - يىلى 5 - ئاي، ئۈرۈمچى.

ياكى گۈل سەپلىسى باشلىنىپ،
قىزىلىگۈل قىستىمۇ قۇلاققا!


بوۋىلار قىلغاندەك رىۋايەت،
بېشىغا ھۇما قۇش قوندىمۇ؟!
يا ئاغا پۈتۈلگەن قاناتتا،
لاچىنچە ھاۋادا ئۇچتىمۇ؟!

ئاڭ يەنە ئاقاردى سەھرادا،
ئانىمۇ ئەتىگەن ئويغىنىپ؛
چايغا ئوت ياققىچە، بىر باشتىن —
ئەسلىدى چۈشىنى ئويلىنىپ.

دەر ئىدى: ئەلۋەتتە ياخشىلىق،
مۇرەببىم يانغاندا ئوتۇندىن —
دەپ كورسۇن مۇنەججىم بوۋىغا،
تەبىرنى بىلەرمىز ئۇنىڭدىن ...

ئاخىرى ئوتۇنچى مەھمۇتتى،
ماقۇلغا كەلتۈردى ئايالى.
مۇنەججىم بوۋىنىڭ ئالدىدا،
باشلاندى بۇ چۈشنىڭ بايانى.

”دىگۈدەك: تىپ - تىپ - تىپ كوپ ئاسمانمىش،
يۇلتۇزلار پارقراپ تۇرغانمىش.
ئەجەپكىم، يەتمىشچە ئاي چىقىپ،
ھەر بىرى زەر شولا چاچقانمىش.“



شەرقىي قىسىمدا،
بىر دۆلەتلىك ئىش بولدى،
بىر مەھەل قەدىمىيە
1

جەنۇپتا، بىر سەھرا دېچىسى،
يىگانە كۈلبىدە ئاي نۇرى.
ئانىنىڭ كۈزلىرى ئۇيقۇدا،
ۋە لېكىن چېھرىدە غۇرۇرى.

ئۇيقۇلۇق كۈلۈشى نىمىدۇر،
بۇ ئىشنىڭ تەكتىگە يېتەرەكم؟!
لەۋلىرى سوزلەشكە ئىنتىلەر،
سىرلىق بىر قىستىدۇ بۇ بەلكىم!

يا چاڭقاپ، قاينىغان ئاپتاپتا،
قەدىمىيە يەتتىمۇ بۇلاققا.

سپايدۇ ساقالى مۇنەججىم،
ئۇچىدۇ تەسەۋۋۇر شۇڭقارى.
دىدىكى: "ئايالىڭ ھامىلە،

قىز كورەر،

تاڭ قالمىش ئەل - بارى..."

ياپراقتا تىترىگەن شەبنەمدەك،
ئوتۇنچى كوزىدە ئىسسىق ياش.
مۇرادى، غۇنچىسى ئەينى شۇ،
تۇغۇلدى ئۈمىتتىن بىر قۇياش!

ساقىيا، خوتەننىڭ جامىغا
قۇيغىن سەن شارابىن يەركەننىڭ،
شۇ لالە ھورمىتى، ئىچەيكى،
يالقۇنى ئورلىسۇن ئەزمەننىڭ!

زاكىلاپ پەرزەنتى بىر موماي،
تۇتقاندا كورسۇن دەپ ئاتىغا.
"ئەسسالام، قىزىم!" دەپ ئۈمچەيدى،
ئاقى ياش، تامدى ياش بالدغا...

سەبىنىڭ كوزى نۇرى بىغۇر،
پاللىدە يېپىشى يۇلتۇزدەك.

سۇمبۇلى خۇش بۇي ھەم قاپ - قارا،
دەريانىڭ ئەركىسى قۇندۇزدەك.

رۇسلىدى ئاتىجان قەددىنى،

(قەدىمنىڭ قالمىش بىر يوسۇنى!)

قوپماقتا "ئاسماندىن چۈشكەن... " دەپ،
بىر گۈزەل مۇبارەك ئىسمىنى.

2

دەھشەتلىك كېزىككە مۇپتىلا،
تولغىنار بۇ تارم ۋادىسى.
چاپاكەش تەقدىرى قاقىشتار،
ئەرشى تىترىتەر نالىسى.

ئېتىزلار مۇڭلانغان بالدەك،
ئوت - گىيا سارغايغان ساماندەك.
كوز يېشى ئۈستەڭدە ئاقتانچە،
دەردىنى قۇملارغا ئېيتقانداك.

ئۇپۇقتا تاۋۇتنىڭ قارىسى،
يېغىنىڭ ئاۋازى بىر ئاچچىق.

نەچارە، نەدارا، نە ھېكىم؟ ①
پىغاندىن كانايىلار بولمىش غىق...

نوزۇدى مۇشۇ بىر ئاپەتتە،
مەھمۇتنىڭ ئومۇرلۇك رەيھىنى.

قان قىلدى يۈرەكنى بىر يولى،
سانچىلغان ئولۇمنىڭ تىكىنى.

① ھېكىم - دوختۇر.

پۇلدىن بىخ، ھاياتلىق دەرياسى! تەلپۈر
يەنە ئوز يولىدا ئاقار كەن.
مەشرىقنىڭ بىپايان كوكىدە،
تاڭ يەنە ئولمىشپ ئاتار كەن.

پەسىللەر يوتكەلدى تىنىمىسىز،
ئومىلەپ تۇردى قىز ئاياققا.
"دادا!" دەپ تىل چىقتى چىرايلىق،
تامچە بۇ قوشۇلغان ھاياتقا.

توغراقلىق جاڭگالنىڭ سىردىشى،
سەزمە يىتتى ھاردۇقنى بارغاچچە.
ئۇنتۇپتتى پۈتكۈل غەم - غۇسسنى،
پەرزەنتىنى باغرىغا تاڭغانچە...

بالىنىڭ تەقدىرى تۇمانلىق،
ياخشى كۈن كورەرەمۇ چوڭ بولسا؟
يامان كۈن كورسىچۇ؟ ئاھ دەھشەت!
تىلەيدۇ: "تەلىيى ئوڭ بولسا!"

ئويلىنار: "مۇكچە يىتتى جاڭگاللار،
يول - يولغا تامدى تەر - قانلىرى.
رىيازەت، سايدەك يۇرمىسۇن،
كويىمىسۇن ئەۋلاتنىڭ جانلىرى.

سەۋەپ قىل، دەپتىكەن ھاياتقا،
ئوتۇنچى قانۇردى بېشىنى.

پىكىرى شۇ، قىزغا تۇتقۇزۇش،
مۇنەججىم بۇۋىنىڭ بېشىنى.

ئىلىم - پەن ئاسىمىنى ئۇستىدە،
بىر ئۇستۇن يۇلتۇزدۇر ەۋنەججىم.
نۇرىدىن بەھرىمەن ئەل - ئالەم،
مېھرىدىن سوپۇنچەس قېنى كىم؟!

كىيىگىنى كۇلاھۇ - جەندىدۇر،
نائۇمىت ئەمەستۇر ۋە لېكىن.
چاقماقلار ئالدىدا تەۋرىمەس،
بورانلار ئالدىدا چىڭ، تەمكىن.

ساقالدا يىللارنىڭ قىروسى،
كەينىگە قارايدۇ خىيالچان.
ئالدىدا ئەجداتنىڭ ئىزلىرى،
كوزىنى باسمايدۇ چاڭ - تۇمان.

يۇرىگى ئاتەشكى، ھارارەت،
ئاقىدۇ ئەۋلاتقا كۈن - كېچە.
ئۇ، ئاماننىساغا شۇنداق ھەم،
ئۇگىتەر تا ھالىدىن كەتكىچە.

دەيدىكى، ئۈزەڭنى تۈزەتمەي،
كىشىگە ئەيلىمە نەسىھەت.
دەيدىكى، كورسەتسە ئەيىۋنۇڭ،
دوستۇڭ شۇ، بۇ شەكسىز ھەقىقەت!

دەيدىكى، نە ھاجەت بىزە نىمەك،
ئۈگەنگىن، سوزلىرىڭ گۈل ئاچسۇن.
دەيدىكى، نە نوھۇس ئۈگەنىمەك،
نومۇسكى، نادانلىق، يەر يۇتسۇن!

دەرسلەر بىر باغكى شاپتۇلۇق،
مەستانە - ھەيراندۇر تەلەپكار.
باغلىدى مۇقامغا ئىشتىياق،
ئاڭا ھەم ئۇستازى سەۋەپكار.

مۇقامى، نەزمىسى بوۋىنىڭ،
مۇكىغا ئوخشايدۇ نەغمىنىڭ.
بولدى ئۇ، ئوت - ئاتەش ياققۇچى -
يۇلتۇزى بالىلار قەلبىنىڭ ...

مۇقاملار شەيداسى گۈزەل قىز،
ناخوللاپ تەمبۇرنى چالسا گەر.
قېقىنۇس غۇنچىدەك قان يۇتار،
ھۇشىنى يوقىتىپ شام - سەھەر.

ساتارنى، ئۇد ①، تەمبۇر، قالۇنى،
مەشق قىلار مەرۋايىت تىزغاندەك.
كامالەت - ماھارەت بابىدا،
شۈھرەتنى ئورلىدى چولپاندەك.

بىلىمەيدۇ نىمە ئۇ تەمەننا،
تاشچىغا ئوخشايدۇ ئادىتى.

① ئۇد - ئۇيغۇرلارنىڭ قەدىمىي مىللىي چالغۇ ئەسۋاۋى.

بىلىمىدىن كوڭلىگە گۈل - نەقىش،
ئويىدۇ، شۇنىڭدا دىققىتى.

شامدانغا توكلەر شام يېشى،
ياستۇقنى ھوللەيدۇ قىز يېشى.
مىسرالار ئورتەيدۇ باغرىنى،
ئاۋايى، زەلىلى مۇڭدىشى.

دەريانى يوقلايدۇ ھەر تاڭدا،
تىكىلىپ ئېقىنغا خىيالچان.
قەلبىدە غەزەلنىڭ جۇشقۇنى،
شۇ تارىم سۈيىگە ئوخشىغان.

ھاجىتى چۈشمەيدۇ سىياغا،
قەلەمدۇر قولنىڭ پەنجىسى.
سۇ يالاپ تۇرغان قۇم - قەغمىزى،
كۈلىدۇ ئىلھامى غۇنچىسى.

بىر تىنىق ئالاىلى ئەمدى بىز،
مەي كەلتۈر، ئىچەيمەن ئارمانسىز.
قالمىش سوز سوزلىنەر مەستانە،
مىسراغا جان كىرمەس ئىلھامسىز.

3

ئالدىدا توگىلەر تارتقان يول،
چىراقنىڭ يورۇغى ئۇزاقتا.

باردۇ ئىككىيلەن ياندۇشۇپ،
مۇساپىر - غەرىپمۇ، ھەسرەت! ھەسرەت!

جانلىرى سەقىرار بولەكچە،
بۇ يوللار تالدۇردى ئاھ شۇنچە.
ئەجىبا، ئاڭلىنىپ بىر غەزەل،
يوقىدى سىڭگەندەك بىر تامچە.

زەڭ سالدى يولچىلار تاڭ قېلىپ،
كورۇنمەس، ئاڭلانماس ھىچنەمە.
سۇرلۇك بىر كېچىنىڭ جىملىغى،
سالدۇ دەھشەتلىك ۋەھىمە.


ئىككى جان يولىغا راۋاندۇر،
بارارى، تۇرارى قايندۇر؟!
كوپ ئوتتەي چىلىقتى يالغۇز ئوي.
توختاشتى، دىمەككى، مېھماندۇر.

بوسۇغا ئاتلىدى ئىكرامدا،
قالدى ئوي ئىگىسى ھەيراندا.
باشلىدى تورىگە چاندۇرماي،
بىر سوئال كوزىدە، شۇئاندا.

بەدەشقان قۇرۇشۇپ كوپىدە،
بوۋايدىن سوراقتى ھال - ئەھۋال.

سەپسېلىپ توت تامغا بىر تەكشى،
كوردى بىر تەمبۇرنى،
بۇ نە ھال؟! ھال؟! ھال!؟

مېھماننىڭ لېۋىدىن ئۇچتى سوز:
— ئاڭلايلى تەمبۇرنى چالسىڭىز.
خىجالەت ئىلىكىدە دىدى چال،
— ئوتۇنچى بوۋايمەن، بىلمىسىڭىز.



ئالغۇزدۇم بازاردىن ئەتەپىن،
قىزىم بار، تەمبۇرنىڭ سەۋداسى.
ھەر گۈلكىم بېغىدىن ئايرىلماس،
شۇ كەبى بەختى ھەم ھەمراسى.

مېھمان دەر: گەر زىزا بولسىڭىز،
تىڭشىساق ئۇنىڭدىن بىر پەردە.
ماقۇللۇق بىلدۈردى ئاتىجان،
قىچقاردى:

— قىزىم سەن قەيەردە؟!

ئاي يۈزلۈك قىز چىقتى ھۇجرىدىن،
ئانىسى ئايمىدۇر، ئاتىسى.
بىر نەزەر قىلدى - دە، ئەيىمىدى،
كەرەشمە - نازى - گۈل غۇنچىسى.

قاشلىرى كەكلىك قاش، كىيىك كوز،
تۇم قارا چاچلىرى بوستاندەك.
بۇرنىمۇ نەپىسكى پاھ! دەيسەن،
ئېلىپنى تارتىپلا قويغاندەك.

يۈزىنىڭ ئېقى - ئاق، قىزىلى،
دان تۇتقان ئانارنىڭ دانىسى.
لەۋلىرى قىپ - قىزىل ئالۇچا،
ھورلەردىن قېلىشماس قىسقىسى.

تەمبۇرنى ئۇزاتتى دادىسى،
ئالدى قىز تازىم قىپ قولىدىن.
ئون ئۇچكە ئورلىگەن شۇ زىبا،
قىزاردى ھاياننىڭ ئوتىدىن.

مېھمان دەر: تەمبۇرگە ئىشقىۋاز،
قىزنى مەن كورمىگەن بۇ چاققا.

كوڭلىمىز سۇ ئىچسۇن، بىر چېلىك،
مەردانە ئىشتۇر بۇ ئاداقتا.

قىپ - قىزىل خېنىلىق بارماقلار،
ئويىنىدى پەدىنىڭ ئۈستىدە.

ناخولدىن تىترەيدۇ نازۇك تار،
نە بولدى يۈرەككە، جىغىنىدە!

مەس بولدى مېھمانمۇ شاراپسىز،
سۈرمەكتە مۇقامنىڭ پەيزىنى.

مىڭ سەر پۇل بېرەي، ئاچ دىسەڭمۇ
ئاچمايدۇ پەيزىدىن كوزىنى.

ئاھاڭلار سىرلىق بىر موجىزات،
ۋەزىنى تارازا ئولچەلمەس.

قارس قىلىپ چاقىدۇ مېخىزىن،
تەكتىگە يەتكەنلەر ھەر نەپەس.

مىڭ يىلنى ئۇزاتقان ئىدىقۇت،
كۇچار ھەم قەشقەرنىڭ نەغمىسى.

ئاپىرىن، يۇرۇڭقاش بويلىرى،
ئەي سەنئەت گوھىرى - غەزنىسى.

ئاپىرىن، جان تارىم ۋادىسى،
شاۋقۇنۇڭ مۇقاملار ئانىسى.

نەغمىلەر تارالغان چاقماقتەك،
نىمە ئۇ چىڭگىزنىڭ ئوق ياسى!

ئاھ، مۇقام، كۈيلەرنىڭ شاھىدەن،
خەلقنىڭ بىباھا تاجىدەن.
قان - تەرسەن، ئارزۇسەن - تىلەكسەن!
گۈۈلدەپ توختىماس يۈرەكسەن!

سېنىڭدىن كەچكەن ئەر، ئەر ئەمەس،
سېنىڭدىن تايغان يەر، يەر ئەمەس.
سېنىڭسىز تەندە جان سۇ ئىچمەس،
كۆكلىمەس، ياشنىماس، گۈللىمەس!

قېنى ئۇ راۋاقلار، قەسىرلەر،
قېنى ئۇ قەلئەلەر، قورغانلار.
ئەپكەتتى يىللارنىڭ شامىلى،
سەن قالدىڭ زاماندىن - زامانلار.

ئەي مۇقام، تۈرگۈندۈر ئەۋلادىڭ،
ئەۋلادىڭ ئۈنىتماس پەدىنى.
قېنى كىم باغلىغان شۇ قىزدەك،
ئىشتىياق، سۈيگۈنى، رىشتىنى؟!

نەغمىدىن كۆپ خوشتۇر بۇ مېھمان،
كوزلىرى مەجنۇننىڭ كوزىدەك.
مەجنۇننىڭ كوزىسىز قاچاندا،
قەلەمقاش كورۇنگەن لەيلىدەك؟!

كەمبەغەل سۈرەتتە ياسىنىپ،
ئويۇم - ئوي ھال ئۇققان بۇ مېھمان،

كىم دىسەڭ، يەركەننىڭ سۈلتانى،
مەرىپەت خۇمارى - رىشت خان.

مەرگەن ئۇ، ئوقىيادىن ئوق ئۇزسە،
كەتمىگەي قىل ئويان، قىل بۇيان؛
خەتتاتتۇر، يازسا گەر ھوسنى خەت،
ئۇيىتار ھەتتاكى گۈل - بوستان.

شۇ خاقان ئاشىقى - بىقارار،
قىز چېھرى ئەتتىمۇ خىرىدار؟!
مۇقامى، مېھنىتى، سەنئىتى
قوزغىدى مۇھەببەت، ئېتىۋار!

نىمىيەتكە پۈكتى خان غۇنچىنى،
كېچىكەي چۈشكىسى يارلىغى.
شۇنداق ئوي قىلاركى، قىرىق كۈن،
قىرىق بىر توگە مال تويلىغى!

4

پەشتاقلار ئۈستىدە ناغرىچى،
چوكنى ئۇرۇشى باشقىچە.
تەڭكەشتە كانايىلار، سۇنايىلار،
سامادا تا يەتمىش ياشقىچە.

دوغاچى پىقارار شامالەدەك،
كاۋاچى ئوينىيدۇ بېقىشىپ.

زەرگەرنىڭ قەدىسى ئالتۇندەك،
ئۇششاقلار تىنمايدۇ چېلىشىپ.

رىگىستان ① ئالدىدا تاماشا،
ئادەملەر ئېقىنى قىياندەك.
سەنئەتتە يەرگەننىڭ ئاسمىنى،
چولپاننى ھەيرەتكە سالغاندەك.

ئاسمانى - پەلەكتە دارۋازمۇ،
ئوبىنايدۇ موللاقچى كەپتەردەك.
ئەندىكىپ قارايدۇ مومايلار،
قولنى سايە قىپ بەكسەك.

بىر ياندا "ھە، ھۇ" دەر نوچىلار،
خورىزى تالاشسا، مەستانە.
بازغىشىپ، ھۇرىپىپ ئېتىلسا،
قاقاقلار، تاپقاندەك دۇردانە.

بىراۋلار ئويناتسا مايىمۇنى،
بىراۋلار سېھرىگەر - كوز باغلار.
بىراۋلار سوزلەيدۇ جەڭنامە،
بىراۋلار "تەقدىر" دىن پال ئاچار.

چاپپۇرۇش دەملەيدۇ ئاچچىق چاي،
كاۋاچى يەلپۈيدۇ ئوتداننى.

① رىگىستان - يەرگەن شەھىرىدە خانلىق ئوردىسى بولغان جاي.

— ياغ يەڭلار!

توۋلايدۇ مانتىپەز،

ناۋايىلار يېقىشار ئاق ناننى.

جاكاجى كېلىدۇ "پوش - پوش" دەپ،
مەپىلەر، ھارۋىلار چوڭ كارۋان.
قىتاسلار، چاۋاكلار ئۇزۇلمەس،
ناخشىلار يۈرەككە ئورناشقان؛

"ھاي - ھاي ئولەن، ھاي ئولەن،
تويلىشىڭدۇر،

ئالتۇن بويۇق گۈل يىگىت،
سىردىشىڭدۇر.

... ..

بۇگۈنكىم، تارىخچى ھەر ئالىم،
چىلايدۇ دۇۋەتكە پەي قەلەم.

پۇتىدۇ شاھانە بۇ توپنى،

پۇتىدۇ تېپىچ ۋە خاتىرجەم!

ساقىيا، قۇي ماڭا بېلىق كوز،

مەركىنىڭ ھورمىتى، نەسۋەم.

بۇ - ئەھلى ئىلمىگە چىن ئىخلاص،

ئۇنىڭسىز نۇرلانەس قەسىدەم.

پەلەكتىن يۈكسەكلىك تالاشقان،
يەرگەننىڭ ساناقسىز مۇنارى.
گۈمبەزلىرى ھەر بىرى بىر ئاسمان،
جان تاپقان ھەر نەقىش نىگارى.

ئويغاقتۇر بۇ شەھەر،

مەشئىلى
تا سۇبھى مەزگىلى ئوچمەسكەن.
كوكۇللەر ئاسمانكى، ئۈنىڭدىن،
مۇقاملار يۇلتۇزى كوچمەسكەن!

شۇ يىپەك يولىدا، تىنىمىسىز،
جۇشتۇنلاپ تۇراركەن ساز ئىشقى.
تۇناشقان رىشتىگە رىشتى ھەم،
جاھاننىڭ مەغرەبى - مەشرىقى ...

چاڭئەندىن، ئىراقتىن، ئىراندىن،
خارازىم، سەمەرقەنت، ئەنجاندىن؛
ئىستامبۇل، كەشمىردىن، بەلخىتىن،
كېلىدۇ شاگىرتلار ھەر ياندىن.

مۇقامى "ۋىسال" نىڭ ئاتىسى،
قىدىرخان شوھرىتى زىيادە.

ئولۇككە جان بېرەر "ھەشت تار" ① ى،
بىساتى - ئىلىم ھەم ئىرادە.

نۇتمىقن گەر ئاڭلاپ توتىمۇ،
مەس بولۇپ تەكرارلار بىر ئومۇر.
بىر زاتكى، تەشناغا سۇ بەرسە،
توڭغانغا يەتكۈزەر ئوت - كومۇر.

شۇ ئالىم دىيارى - يەرگەنگە،
ياراشتى مەلىكە ئايىغى.
مەرىپەت ئەھلىدە جانلىنىش،
ئۇ، بۈيۈك يولەنچۈك بىر تېغى ...

كوچىدا مىش - مىش گەپ كەلكۈنى:
مەلىكە ئاتارمىش پەرەنجە.
ئويىمۇ - ئويى، مەھەللە ئارىلاپ،
يۈرەرمىش تاكى تاڭ ئاتقۇنچە.

ئانىلار تەۋىتىپ بوشۇكىنى،
ئوقۇسا غەزەلنى ئۇيۇقلۇق.
ئىشىكىنىڭ قېشىدا ئېرىنمەي،
ئاڭلارمىش تامامەن، قايغۇلۇق.

جىم بولار چايخانا ئىچىمۇ،
ساتارچى مۇقامنى باشلىسا.

① ھەشت تار - قىدىرخان ئىجات قىلغان 8 تارلىق چالغۇ
ئەستۇپ.

جان - جېنى ئېرەركەن سەمەپتەك،
مەلىكە پىنھاندا ئاڭلىسا.

تاڭ بىلەن ئوردىغا يانارمىش،
مۇڭ بىلەن ئورتىنىپ يانارمىش.
مەڭزىدىن چۈشەرمىش ياش ئېقىپ،
خىيالى چۆلغىنىپ قالارمىش ...

مەلىكە ئويلارىكى،

نەمىيە تىسىز -

ئادەملەر ئۈچكەن بىر چۈچۈلە.
ھەر ئېغىر دانىنىمۇ كۈتەرەر،
جۈرئەتلىك بىر كىچىك چۈمۈلە.

مۇقام بىر چىراقتۇر، ياغ قۇيۇپ -
كېلىدۇ پىلىمكىنى سالغۇسى.
شەرقى سەنئەتنىڭ نۇرىدا،
كېلىدۇ يورۇتۇپ تۇرغۇسى.

6

گۈلى بار گۈلىنى قىسقاندەك،
مەلىكە ئىلىكىدە بىر تەمبۇر.
قارايدۇ كوز تىكىپ، سىنچىلاپ،
مۇھەببەت، ھورمەتتە مەس - مەغرۇر.

تەمبۇرىكى، تارلىرى ئالتۇندىن،
نەقىشتىن كۈمۈچ ھەم ئۇيىتار.

ناخولى مۇڭداشسا تار بىلەن،
ئەللەردە ھاياجان ئويىختار.

خىيالەن قۇچاقلار مەلىكە،
تەمبۇرنى يەتكۈزگەن بوۋايىنى.
قاراۋۇل يىگىتكە ئېيتىمىغان،
ئىسمىنى،
كورسەتمەي چىرايىنى.

ئۇلۇشكۇن كەچ خۇپتەن ۋاقتىمىش،
سارايىنىڭ ئالدىغا كەپتۈمىش.
پانۇسنىڭ يۈرۈغى ئاستىدا،
ئامانەت بىر سوزنى دەپتىمىش:

— جاڭگالدا بىر توغراق كۈتىڭى،
ئەتىدىن خوي قىلدى ئاۋارە.
كولىدىم بىلەكنى تالدۇرۇپ،
كورۇندى يۇمۇلاق بىر قەۋرە.

باش ياقتا توققۇزچە قارا تاش،
ئەسىرلەپ ئۇخلىغان بىر مۇمىيا.
چاچ، كىرىپك ھىلىلا ئۈسكەندەك،
قاڭشالىق ھەم يەنە قاش قارا.

ئۇستىدە زەنجىرلىك ساۋوتى،
بىر ياندا 3 غۇلاچ نەپزىسى.

بىر ياندا تەمبۇرى،
نە كوردۇم! ئالەم مەھمان
ئاتەشكە تولغاندەك گەۋدىسى.

سۇر باستى، تەر ئاقتى شۇرقىراپ،
ئۈزەمگە دىدىمكى، ھەي توختا.
تەۋەرۈك بوپقالسۇن شۇ تەمبۇر،
ئېلىپ كەت، بىر كۈنلەر ئەسقاتا.

يول بويى تەمبۇردە خىيالىم،
ئۈزەغۇ ئوتۇنچى، كىم چالار؟!
كۈلدى كوز ئالدىمدا مەلىكە،
يادىمغا يەتكەندە مۇقاملار...

گۈلى بار گۈلىنى قىسقاندەك،
مەلىكە ئىلىكىدە بىر تەمبۇر.
تويمايدۇ كوز تىكىپ، سىنچىلاپ،
مۇھەببەت، ھورمەتتە مەس - مەغرۇر.

شۇ دەمدە ئىلھامنىڭ چاقىمىغى،
قەلبىنىڭ كوكىدە نۇرلىنىپ؛
يېڭى بىر مۇقامنىڭ ئىشقىدا،
تارلارنى چەكتى ئۇ شوخلىنىپ.

شۇ «ئىشرەت ئەنگىز» ① دەپ ئاتالغان،
مۇقامنى باشلىدى ئېھتىمال.

① ئىشرەت ئەنگىز - مەلىكە ئاماننىسا ئىجات قىلغان مۇقام.

ھە، راستقۇ، گۈل سەھەر ئېچىلار،
ئېچىلار كېچىدە ئوي - خىيال.

ئوخشار ئۇ بىر گۈزەل ماھىرغا،
مىڭ رەڭدە تاۋلىنا ئەتلىسى.
ئاھاڭلار گويىا بىر ئۈچمەس رەڭ،
ئوچۇرەر سۇ، شامال... قايسىسى؟!

ئاھاڭنىڭ بىر ئۇچى يۈرەكتە.
بىر ئۇچى شۇ تالماس بىلەكتە.
ئوخشىماس گىيانىڭ ئومرىگە،
يۈرەكنىڭ ساداسى - يۈرەكتە!

7

ساقىيا، گۈل رەڭلىك مەي بولسۇن،
يۈز جامدا كەلتۈرگىن، جام تۈلسۇن.
تۇتايمەن بارچە ساز ئەھلىگە،
نەزىمىلەر يۇلىغى ئۇرغۇسۇن!

خوش ئەمدى كېلەيلى سوزگە بىز،
(مەلىكە ھەققىدە سوزىمىز.)
سۇلتاننىڭ سويۇمۇلۇك غۇنچىسى،
ئەڭگۈشتەر، گوھەرگە بەرگۈسىز.

بولمىسا يېنىدا بىر لەھزە،
ئوخلىماس يا شاراپ ئىچمەس ھەم.

كۆي- سازى، خوش خۇاقتى - جان سسۇيى.
(تا ئىززەت ئەيەلەيدۇ ئەل- ئەلەم!)

"رەشىدى" ① تەۋرەتسە قەلەمنى،
"نەفىسى" ② يازار كەن مۇخەممەس.
بىرەيلەن ئانارنىڭ دانىسى،
بىرەيلەن شېخىدۇر ھەر نەپەس.

ھاياتلىق دەرىخى بەرگىدىن،
ھەركۈنى چۈشەر كەن بىر ياپراق.
بۇلار كەن بىھۇدە ئاقتان سۇ،
ئومۇرلەر ئوتىمىسۇن ياق ئۇنداق!

چىرايى بىر ئەينەككە ئوخشايدۇ،
ئۇنىڭدا خىيالىنىڭ سايىمىسى.
مەلىكە يۈرەر كەن نە ئويلاپ؟!
بىلەلمەي ئاۋارە ھەممىسى.

خوش بولسۇن كوڭلىنى ئاچسۇن دەپ،
تۇزۇلدى مەشرەپنىڭ سورۇنى.
نارنىن كېنىزەك - قىردىق بىر،
ھەر بىرى ساز، ئۇسۇل چولپىنى.

بۇلبۇللار، تۇتتلار سايرىشار،
(ياشلىغى شوخلۇققا يارىشار.)

① رەشىدى - ئابدۇرىشىت خاننىڭ تەخەللۇسى.

② نەفىسى - ئاماننىسا خاننىڭ تەخەللۇسى.

قەپەزدىن پۇررىدە چىتقان دەك،
ئېچىلىپ، شىشىلىپ ئوينىشار.

سورۇنغا چېچىلدى مەرۋايىت،
ھەر يانغا چاچرىدى مولدۇردەك،
كۆزلەردە ھەيرانلىق بەلگىسى،
قارىشار جىممىكى كېنىزەك.

كوزىتەر مەلىكە شۇك تۇرۇپ،
كوڭلىدە بىر يۈكسەك مۇددىدا.
يىغماسقا بولامدۇ، ياق بولماس!
قىزلارغا بولدى بىر تاماشا.

بىر- بىرلەپ تەرەكتە چۇرقىراپ،
قىزغىنىپ، بەسلىشىپ، ئىنتىلىپ.
شۇ ھالدا كورۇندى رىشىت خان،
شوخشىدى ھەممىسى دۇر قىلىپ.

بىجا قىپ تەبەسسۇم تازىمىنى،
مەلىكە ئۇندىمەي تۇردى جىم.
چوچۇش ۋە ھەيرانلىق ئارىلاش،
دندى خان: نە ئىش بۇ، بىلىمدىم؟!

— گوھەر بار، قەدىرىنى بىلىمدۇق،
ئۇ - مۇقام! كويىمىدۇق، يىغمىدۇق.

ئۇلارغا قالسۇن دەپ يادىكار،
رەتلەشكە تۇتۇنساڭ دېۋىدۇق...

خان دېدى: مەلىكە يارايىسىز،
قابىلىسىز، يۇلتۇزنى سانايىسىز.
كومۇلگەن مۇغەننى، شائىرلار،
ماھارەت كورسەتسۇن يىققايسىز!

شۇلارنىڭ ھەق ھورمەت - ئىززىتى،
لىپ تولغان قەدەھنى بوشىتاي.
مىسرالار مەنزىلى بىر يىراق،
مەسخۇشلۇق ئىچىدە يول تۇتاي.

8

ھەسەتخور، مەككارلار دەر ئىممىش:
بۇلغاندى ساراينىڭ ھەم ئىچى.
ئىش بىلىمەس بولغاندەك كەشتىچى،
ساز بىلىمەس بولۇپتۇ، مۇقامچى...

تىللىرى قۇرسۇن، تىللىرى،
چايانلار تىغ ئۇرغان كىم ئىكەن؟!
لەقىمى قەلەندەر، مۇغەننى،
ئاقساقال يىرتىق تون بىر غەمكىن.

ئۇ تامنىڭ تۇۋىدە ساز چېلىپ،
بۇ تامنىڭ تۇۋىدە ساز چېلىپ.
ئىشقىنى بېغىمىلاپ مۇقامغا،
كېلىدۇ تىنىمىسىز ئىنتىلىپ.

ئاج قالسا ئاج قالار كۈن - كۈنلەپ،
نومۇستىن ھىچكىمگە بېلىنماس.
كۈزنىڭ نۇرلىرى شۇنچە پاك،
ئالماستەك سۇنماس ھەم قايرىلماس.

كەچ چۈشسە قەدىمى شەھەرگە،
ماڭىدۇ ساتارنى قولتۇقلاپ.
ماكانى ۋەيرانە قەبرىگاھ،
شۇ يەردە ياشىغان يىل - يىللاپ.

نە قورقۇش، ۋەھىمە ئۇندا يوق،
ساز چالار، سۈكۈتتە قەبرىلەر.
ئاڭلايدۇ يىراقتا مەلىلەر،
ئاڭلايدۇ يىتمىچى نەۋرىلەر.

بىر كېچە، ساتارنىڭ بىر تارى،
ئۇزۇلدى ئەجەپ بىر مەزگىلىسىز.
مۇمكىنمۇ مۇغەننى بوۋىغا،
كېچىنى ئۆتكۈزمەك ئۇنىڭسىز.

نە ئىلاج؟! باش قېتىپ تۇرغان پەيت،
كورۇندى ئاق لەيلى لاپىدە.

ئاق- ئايدىڭ ئاق لىباس، مەلىكە،
يۇرىڭى تونۇدى گۈپپىدە...

فارابى قالۇنى توكسە مۇڭ،
لۈتپىنىڭ يۇرىڭى چاك بولغان.
سەككاكى باياتى— سېھرى كۈچ،
تىڭشىغان تاغ ئېرىپ خاك بولغان...

مەلىكە ئۇزاتتى ئالتۇن تار،
تىترىدى بارماقلار ئالغىچە.
ئىككىسى مۇڭداشتى بىر ھازا،
يۈرەكلىەر پۇخادىن چىققىچە.

ئىرادە ئەيلىدى بوۋايەۋ،
ئىچىدە بارىنى توككىلى.
ئەجرىسىز قاچان بىر ئېچىلغان.
گۈلشەندە گۈللەرنىڭ سەرخىلى!؟

ساقىيا، ئىچەيلى بىر قەدەھ،
ئەيپىكە بۇيرۇما سەن مېنى.
كېلەر گۈل- گۈلگە سوزلىرىم،
بولغاندا شاراپنىڭ گۈلگۈنى!

9

سارايدا شاھانە زىياپەت،
دانىشمەن ئالىملار بولمىش جەم.

ئۇستىدە مەلىكە تارتۇغى -
ۋالىلدار يېڭى تون بەقسەم.

ھەر كۈزدە پۈتمەس بىر خوشاللىق،
تومۇردا ئوركەشلەپ ئىسىق قان.
مۇشۇ بىر مىنۇتلار كۈرەشىمىز -
ئەجرىسىز كەلىمىدى ھىچ ئاسان!

كۈن نۇرى، ئاي نۇرى، شام نۇرى،
شۋىترىغان، بوراننىڭ، يادغۇرنىڭ -
ئاستىدا، تەر توكتى ھەر ماڭلاي،
مەشىلى يالقۇنلاپ غۇرۇرنىڭ.

ھەر نەغمە بىر ئالتۇن زەنجىرە،
رەتلىمەك بىردىن بىر ئېھتىياج.
بارچىسى كۈن - كېچە شۇ كويدا،
تەتقىقات - بۇ مېھنەت - ئالتۇن تاج!

ئۇستىسىز بولماسكەن ھىچ ھۈنەر،
مەلىكە بۇ ئىشتا سەرداردۇر.
(قانچىلىك بولسا ھەم يۈك ۋەزىن،
قارارى شۇبھىسىز قاراردۇر.)

ئويلاندى، ئىزلەندى چوڭقۇرلاپ،
يازغىنى تەخلەندى ئاسماندەك.
كېڭەشتى، سىرداشتى، مۇڭداشتى،
(كەم بولماس بۇ ئادەت ئاش - ناندەك.)

موكۇندۇم ھەر تارىنىڭ ئىچىگە
جامالىم - مۇقامدۇر، ئاھاڭدۇر.

سېغىنسا مەگەردە ئەۋلادىم،
مۇزىكا - كۈيلەردىن ئىزلىگەي.
يادىمغا كەچمىسە بۇ خىيال،
كىيىكتەك چوللەردە تېنىگەي!

خاتىمە

مەلىكە تا بۇگۈن ھاياتسەن،
قۇلاق سال: راك، ئۇشاق، ئەجەمگە.
سەن چاچقان ئىپارلار بىر كەلدەر،
ئىلىغا، قەشقەرگە، خوتەنگە...

يوقاتماس مۇقامنى تىمىنشان،
كوچىسە قار، ياغسا مۇز، تەۋرەپ يەر.
ناخشىدا تورەلىدۇق، ياشىدۇق،
ناخشىلار بىباھا، بىر گوھەر.

ئورمانلار ناخشىنىڭ بوشۇڭى،
چوققىلار مۇقامنىڭ ئەۋجىدۇر.
بۇلاقلار ئۇزۇلمەس كۈمۈش تار،
يالقۇنلار ھارارەت - تەپتىدۇر.

ئوسىدۇ ناخشىنىڭ كۈچىدىن،
باغدا گۈل، چوللەرنىڭ يۇلغۇنى.

ئاقىللار ئەقلىدىن ياققان نۇر،
مۇقاملار ھوسنىگە قوشتى جان.
گۈزەللىك، نەپىسلىك، مەرتلىكىنىڭ،
يالقۇنى ئىچىدە بۇ مەيدان.

ئەل رازى، ھەر ئالىم رازىدۇر،
سويۇنۇپ ئۇچرىدۇ ھەر بىر كۆز.
بولغاندا دەستۇرخان تارتىلىپ،
مۇزىكا تىلىدىن ئۇچتى سوز.

مۇقاملار ئۇستازى مەلىكە،
چەككەندە تارلارنىڭ باغرىنى؛
ئەۋجىدىن - ئەۋجىلەر تۇغۇلۇپ،
مەھلىيا ئېتەرگەن بارىنى.

شۇ ئاندا پۇررىدە ئۇچۇپلا،
بىر بۇلبۇل تەمبۇرگە قونۇپلا،
چاڭلىداپ ئادەمنى مەس قىلىپ،
سايىراشقا باشلىدى تۇرۇپلا.

سايىرايتتى، پۇرۇلداپ ئۇچاتتى،
تەمبۇرنىڭ ئۇستىدىن ئايلىنىپ.
بۇ ھالدىن ئەجرىنىڭ مۇسسىن،
كۆرمەكتە مەلىكە شاتلىنىپ.

مەلىكە دەريالەركى، گۈل ھىدى،
ياپراقنىڭ قوينىدا پىنھاندۇر.

يېرىم قىزىق قىلىدە چوچەك

بار ئىكەنۇ - يوق ئىكەن،
ناچ ئىكەنۇ - توق ئىكەن.
زامانلارنىڭ ئەۋىلى،
لەنساڭجياڭنىڭ ① ساھىلى،
ئاندا غەمگە مۇپتىلا،
بولغانمىش بىر قىز بالا.

ئىسمى يۇيىدۇ ئىكەنمىش،
كوڭلى سۇنۇق ئىكەنمىش.
يا ئاتىدىن دىمەپتۇ،
يا ئانىدىن دىمەپتۇ.
بەخت ئاڭا باقىماسكەن،
كوز - يېشى قۇرۇماسكەن.

ئاي - كۈنلەر ئوتۇپ بىر - بىر،
بولۇپتۇ يېشى ئون بىر.

① لەنساڭجياڭ - شىشۇئاڭبەننادىكى بىر دەريا.

ناخشا دەپ چىققىلى ئالدىراپ،
تاڭلارنىڭ چىرايلىق چولپىنى.

ئويلىرىدە، مەشرەپتە، توپىلاردا،
خاڭلاردا، كارىزدا، يوللاردا؛
ناخشىلار ئۇزۇلمەس بىر ئېقىن،
تاغلاردا، باغلاردا، غوللاردا؛

سۇنماستۇر ناخشىنىڭ قاندى،
پەرۋازى كېتىدۇ ئەسىرلەر.
بارىدۇ يىللارنى قۇچاقلاپ،
ناخشىدا ئىز بېسىپ نەسىللەر!

1981 - يىل 4 - ئاي.



بار ئىكەن بىر سودىگەر،
خوتۇنى بىر جادۇگەر.
شۇلازغا چاكار بولۇپ،
تىل ئىشىتىپ خار بولۇپ،
ئوتكۈزۈپتۇ سۇ كۈنلەرنى،
قانچە - قانچە تۇنلەرنى.

شاڭخەن دەرىمىش قىزىنى،
ئايدا يۇيىماس يۈزىنى.
يۇيىدۇغا بەس سالمىسا،
ئۇنىمايدىكەن بولمىسا.
يۇيىدۇنىڭ ئىشى تولا،
يېتىشەلمەس يالغۇزلا.
ئوتۇن يارسا سۇ تۇرغان،
خېمىر ئەتسە، كىر تۇرغان.
ھېرىپ ھالى قالماسكەن،
ئانجا ئارام بولماسكەن.

ئايىلار - ئايىنى قوغلىشىپ،
يىللار - يىلنى قوغلىشىپ،
يۇيىدۇ قىزمۇ لەپىدە،
بوي تارتىپتۇ گۇپپىدە.
ھوسنىگە تولۇپ قاپتۇ،
زىبا قىز بولۇپ قاپتۇ.

كۈنلەر ئوتۇپ بىر كۈنى،
سودىگەرنىڭ خوتۇنى،

كاپشىپ، نەچچە سىلكىشلەپ،
تاغدىن ئوتۇن ئەپكەل دەپ
بوزەك قىلىپ ئاجىزنى،
ھەيدىگەنمىش شۇ قىزنى.

تاغ ئىكەنمىش ئورمانلىق،
غول جىراسى تۇمانلىق،
قىزچاق مىڭىر ئېگىشىپ،
ئوزى بىلەن كېڭىشىپ،
ئۇ ياندا ئوتۇن كەسلەپ،
بۇ ياندا ئوتۇن كەسلەپ،
ئوزى بولدى دىگىچە،
ئوتۇن يىققان چۈشكىچە.

بىر دەرەخنىڭ بويىدا،
ئولتۇرۇپتۇ سايندا.
ئاسماق - ئاسماق ماڭگۇسى،
ئىمىش شىرىن مېۋىسى.
ئۆزەي دىسە قۇل يەتمەس،
چىقاي دىسە بوي يەتمەس.

پىچىرلاپتۇ: مۇبادا
يىڭىت بولسا دۇنيادا،
دىگىنىمگە بىر كۈنسە،
مىۋىنى ئۇزۇپ بەرسە،
پۇرگىچىلىك سارغىيىپ،
توي قىلاتتىم مەن غېرىپ.

— پەرى - پەيكەر ئوزىڭىز،
راستمۇ مۇشۇ سوزىڭىز؟
دەپ دەرەخنىڭ كەينىدىن،
سادا چىققان غايىپتىن.

قىزچاق ھەيران بولغانچە،
ياقىسىنى تۇتقانچە،
شاخ - شۇمبىنى قايرسا،
بىر يىلانمىش قارسا.
ئاستا داچىيىپ كېتەي دەپ،

تەلەتنى كورمەي دەپ،
شۇ نىيەتكە كەپتىمىش،
لېكىن ئىلان دەپتىمىش:
يىگىت ئىدىم ئەسلى مەن،
ئادەمىزات نەسلى مەن.
ئىرغاتسام مەن ئىرغاتسام،
دەرەخنى مەن ئىرغاتسام،
ئېشىڭىزغا ئاش بولسام،
غەمگۈزار يولداش بولسام.

ۋاپاغا - ۋاپا قىلىپ،
ۋەدىگە ۋاپا قىلىپ،
قىز يېپىتىشىپ ماڭگۇغا،
توي قىلغانمىش ئۇنىڭغا.

ئويگە كەلسە كەچقۇرۇن،
چوقان سېلىپ ئۇ خوتۇن:
چىق ئويۇمدىن پات، دەپتۇ،
تارتقۇلۇقنى تارت، دەپتۇ.

شۇنداق قىلىپ قوغلىنىپ،
ھەر ئىككىسى مۇڭلىنىپ،
مېڭىپ ئاخىر توختاپتۇ،
بىر تاغدا ماكانلاپتۇ.
تاغ تۇۋىدە ئوي قىلىپ،
تېزەك قالاپ چوغ قىلىپ،
يەر تېرىپتۇ بۇ يىلان،
سۇ ئېچىپتۇ بۇ يىلان.

بىر كۈنىسى پاراڭدا،
يىلان دەپتۇ پىغاندا:
جادۇگەرنىڭ سېھىرىدىن،
ھىلىسىدىن - مىكىرىدىن،
مىڭ بالاغا ئۇچرىدىم،
ھەر بالادا ئولىمىدىم.
مېنى ھاپاش ئەتسىڭىز،
نەچچە تاغدىن ئوتسىڭىز،
بەش كۈنچە ئاچ يۇرسىڭىز،
بىر دەريانى كورسىڭىز،
شۇدۇر دەردىم داۋاسى،
شۇدۇر رەنجىم شىپاسى،

ماقۇل بوپ قىز يول يۇرۇپ،
يول يۇرسىمۇ مول يۇرۇپ،
شۇندىن - شۇنغا كەلگەنمىش،
ئېرىدىن سوز كۈتكەنمىش،
— مەن چومۇلەي باش ياقتا،
سىز چومۇلۇڭ ئاياقتا،
ئالتۇن رەڭلىك بىر نەرسە،
كۈمۈچ رەڭلىك بىر نەرسە،
ئېقىپ كەلسە تۇتماڭ سىز،
بىلىپ - بىلمەي ئالماڭ سىز.
دەپتۇ ئېرى باشتىلا،
تاپمىسۇن دەپ بىر بالا.

يۇيدۇ سۇغا چۈشكەنمىش،
غۇلاچ تاشلاپ ئۈزگەنمىش.
سۇنىڭ يۈزى ۋالىلداپ،
كۈمۈچ كەمەر پالىلداپ،
ئاستا ئېقىپ كەلگۈدەك،
يۇيدۇ "ھەتتەڭ!" دىگۈدەك.
ئىككى خىيال بولۇپتۇ،
لېكىن سوزدە تۇرۇپتۇ.

بىر چىنە لەيلەپ - لەيلەپ،
بىر ئىگىز لەپ، بىر پەسلەپ،
قېشىغىلا كەلگەنمىش،
ئۇ ھەم تۇتاي دىگەنمىش،

مەيلى نىمە كورسەم دەپ،
نىمە بولار ئالسام دەپ،
قولنى بىر سوزغانمىش،
بۇ قول غايىپ بولغانمىش.
چوقان سەپتۇ شۇ ئاندا،
پەيدا بوپتۇ ئەر ياندا.

— ئالماڭ دىسەم ئېلىمىسىز،
ئەجەپ يامان قىلمىسىز،
دەپتۇ شۇنچە قايغۇرۇپ،
ئىچ - ئىچىدىن ئاھ ئۇرۇپ.
كەمەر - كەمەر ئەمەسكەن،

چىنە - چىنە ئەمەسكەن،

جادۇگەرنىڭ سېھىرى،

قاسراق ئىمىش ھەربىرى،

يوغان ئېچىپ ئاغزىنى،

شۇمۇرۇپتۇ يەلكىنى،

سۇنداق قىلسا بىر پەستە،

قول چىقىمىتۇ مىڭ تەستە.

ئورۇلۇپتۇ خۇشلۇقتىن،

چورۇلۇپتۇ خوشلۇقتىن،

ئايىلىدۇ، ئۈزىدۇ،

تەندۇرۇست بوپ تازىدۇ،

يىتىپ كەلسە مەلىگە،

قاراپ باقسا كەپىگە،

كەپىسىنىڭ ئورنىدا،

تۇرغىدەك ساراي - ئوردى،
كۇلۇپ مۇرات غۇنچىسى،
شات ياشاپتۇ ئىككىسى.

ئاڭلاپتۇيۇ - ئاڭلاپتۇ،
دەللە بۇنى ئاڭلاپتۇ.

دەسلەپ ئوسەك گەپ دەپتۇ،
كېيىن بىلىپ "خەپ!" دەپتۇ.

دەپتۇ: خانىش مەن بولسام،
قىزىمنى خانقىز قىلسام،
ئالتۇن سارىيىم بولسا،

نۇرغۇن مالىيىم بولسا...
ئالدىغىمۇ باقماستىن،
ئارقىغىمۇ باقماستىن،
كەم ئەقىل، تەلۋە خىيال،
تاققا كېلىپتۇ دەرھال.

ئورمان تۇرگەن قاپاقنى،
سۇر باسقانىمىش ھەرياقنى.

ۋە سۆھبەت چورگىلەپ،
توت پۈكلىشىپ ئومىلەپ،
بىر يىلاننى كورۇپتۇ،

"تاپتىم!" دەپتۇ كۈلۈپتۇ.
بويىغا سېلىپ زەنجىر،
ئەكەپتۇ ئويگە ئاخىر.

دەپتۇ: قىزىم بارمىتىڭ؟
كەلدى تەلەي، ئامىتىڭ!

سەت دىمەستىن تېگىۋال،
بىر توشەكتە يېتىۋال.

ئالتۇن دىسەڭ ئۇنىڭدا،
كۈمۈچ دىسەڭ ئۇنۇڭدا!

سوزلىرىمگە كىر ئەمدى،
چىمىلداققا كىر ئەمدى...

يېرىم كېچە بولماستىن،

قىز توۋلاپتۇ تىنماستىن:

"— ۋاي ئاپا! ۋاي پەندىيات،

قۇتقۇز مېنى ئەمدى پات.

پۇتۇمدىن يۇتار بولدى،

چېنىمىمۇ چىقار بولدى.

ماراپ تۇرۇپ ئاپىسى،

دىگۈدەك: "يوق ھىچقىسى.

پۇراپ قويسا پۇتۇڭنى،

سەت چىقارما ئۇنۇڭنى!"

قىزى يەنە بىر كەمدە،

چىقىراپتۇ ئەلەمدە:

"ئىككى پۇتۇم ئاغزىدا،

چېنىم ئاپا ئەلۋىدا!"

ئاپىسى دەر: "سويگىنى،

يىلان غوجام كويگىنى."

قىزى يەنە دەپتىمىش:
"يىلان مېنى يەمدىمىش.
كانىيىمغا قالدى ئاز،
قۇتقۇز مامسەن، پات قۇتقاز!"
ماراپ تۇرۇپ ئاپىسى،
دىگۈدەك: "يوق ھېچقىسى.
يۇتۇۋەتسۇن غۇپپىدە،
غەم تارتىمىغىن بەھۇدە،
ئەرئە - تاڭلا تۇرسەن،
بىرخان ئايىم بولسەن،
ئالتۇن تاجىك بېشىڭدا،
پاياندازلار ئاستىڭدا!"

ماراپ باقسا تاڭ سەھەر،
قىزدىن يوقىمىش ھېچ خەۋەر.
يىلان يەردە ياتقىدەك،
يوغىناپتۇ قورقۇدەك ...

1980 - يىلى 4 - ئاي، شىشۇاڭبەننا - جىنخۇڭ.

ادورەنى شىشۇاڭبەننا
ھېقىتە دەشس دادورە نازىلى

مۇقاۋىسىنى مەخسۇت روزى ئىشلىگەن
قىستۇرما رەسىملىرىنى غازى ئەمەت



帆

(维吾尔文)

博格达·阿不都拉 著

责任编辑：亚 生

责任校对：伊布拉音

新疆青年出版社出版

新疆 长安书店 发行

新疆新华印刷厂印刷

787×1092 毫米 1/32开本5,875印张

1983年9月第1版 1983年9月第1次印刷

印数：1—6,000

—书号：M10124·66 定价：0.35元

2

